

DEĊIŻJONIJIET

DEĊIŻJONI TAL-KUMMISSJONI

tat-18 ta' Diċembru 2012

dwar l-adozzjoni tar-Regoli biex tiġi żgurata verifika konsistenti tal-eżistenza u tal-istatus ġuridiku tal-partecipanti, kif ukoll tal-kapaċitajiet operazzjonali u finanzjarji tagħhom, f'azzjonijiet indiretti appoġġjati permezz ta' forma ta' għotja skont is-Seba' Programm Kwadru tal-Komunità Ewropea għar-riċerka, l-iżvilupp teknoloġiku u attivitajiet ta' dimostrazzjoni u taħt is-Seba' Programm Kwadru tal-Komunità Ewropea tal-Energija Atomika għar-riċerka nukleari u l-attivitajiet ta' tahrig

(Test b'relevanza għaž-ŻEE)

(2012/838/UE, Euratom)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidra t-Trattat li jstabbilixxi l-Komunità Ewropea tal-Energija Atomika,

Wara li kkunsidrat ir-Regolament (KE) Nru 1906/2006 tal-Parlament Ewropew u tal-Kunsill tat-18 ta' Diċembru 2006 li jstabilixxi r-regoli għall-partecipazzjoni ta' impriži, ċentri tar-riċerka u universitajiet f'azzjonijiet taħt is-Seba' Programm Kwadru u għad-disseminazzjoni tar-riżultati tar-riċerka (2007-2013) ⁽¹⁾, u b'mod partikolari l-Artikolu 16(4) tiegħu,

Wara li kkunsidrat ir-Regolament tal-Kunsill (Euratom) Nru 1908/2006 tad-19 ta' Diċembru 2006 li jstabilixxi r-regoli għall-partecipazzjoni ta' impriži, ċentri ta' riċerka u universitajiet f'azzjoni taħt is-Seba' Programm Kwadru tal-Komunità Ewropea għall-Energija Atomika u għad-disseminazzjoni tar-riżultati tar-riċerka (2007-2011) ⁽²⁾, u b'mod partikolari l-Artikolu 15(4),

Billi:

- (1) Bid-Deciżjoni C(2007) 2466 tat-13 ta' Ġunju 2007 dwar l-adozzjoni tar-Regoli biex jiġi żgurat li tiġi vverifikata b'konsistenza l-eżistenza u l-istatus ġuridiku tal-partecipanti, kif ukoll tal-kapaċitajiet operazzjonali u finanzjarji tagħhom, f'azzjonijiet indiretti appoġġjati permezz ta' forma ta' għotja skont is-Seba' Programm Kwadru tal-Komunità Ewropea għar-riċerka, l-iżvilupp teknoloġiku u attivitajiet ta' dimostrazzjoni (2007-2013) u taħt is-Seba' Programm Kwadru tal-Komunità Ewropea tal-Energija Atomika (Euratom) għar-riċerka nukleari u l-attivitajiet ta' tahrig (2007- 2011), il-Kummissjoni stabbilixxiet

ir-regoli li jiżguraw verifika konsistenti tal-eżistenza u tal-istatus ġuridiku tal-partecipanti, kif ukoll tal-kapaċitajiet operazzjonali u finanzjarji tagħhom, f'azzjonijiet indiretti appoġġjati permezz ta' forma ta' għotja taħt id-Deciżjoni Nru 1982/2006/KE tal-Parlament Ewropew u tal-Kunsill tat-18 ta' Diċembru 2006 dwar is-Seba' Programm Kwadru tal-Komunità Ewropea għall-attivitajiet ta' riċerka, ta' żvilupp teknoloġiku u ta' dimostrazzjoni (2007-2013) ⁽³⁾ u d-Deciżjoni tal-Kunsill 2006/970/Euratom tat-18 ta' Diċembru 2006 dwar is-Seba' Programm Kwadru tal-Komunità Ewropea tal-Energija Atomika (Euratom) għar-riċerka nukleari u l-attivitajiet ta' tahrig (2007-2011) ⁽⁴⁾ (minn hawn 'il quddiem "ir-Regoli").

- (2) Dawk ir-Regoli tfasslu biex jistabbilixxu qafas ċar u trasparenti biex jiġu implimentati b'mod omoġenju mis-servizzi kollha involuti fl-immaniġġjar tal-għotjiet mogħtija taħt id-Deciżjoni Nru 1982/2006/KE u d-Deciżjoni tal-Kunsill 2006/970/Euratom. Dawk ir-Regoli kellhom l-ghan li jiżguraw approċċ koerenti fil-Programmi kollha stabbiliti b'dawk id-Deciżjonijiet, u għat-tul ta' żmien dawk il-Programmi, filwaqt li jippermettu grad ta' flessibilità fejn meħtieġ.
- (3) Dawk ir-Regoli għandhom jiġu mmodifikati sabiex jispeċifikaw xi elementi u jikkodifikaw il-prassi aġġornata, bħalma huma d-definizzjonijiet tal-istatus/kategoriji ġuridici u d-dispożizzjonijiet dwar id-dokumenti mitluba u d-data effettiva, il-każijiet ta' dikjarazzjonijiet u/jew dokumenti ta' sostenn mhux kompluti, kontradittorji jew foloz, ir-Rappreżentant Mahtur tal-Entità Ġuridika, il-modifika u l-analiżi tal-validazzjonijiet u l-Panil tal-Validazzjoni.
- (4) Huwa meħtieġ li dawk ir-Regoli jinbidlu biex jiggwarantixxu implimentazzjoni u interpretazzjoni uniformi billi jiġu introdotti każijiet speċifiċi. Barra minn hekk, it-taqsimha dwar il-miżuri ta' protezzjoni għandha bżonn tissahħah.

⁽¹⁾ ĠU L 391, 30.12.2006, p. 1.

⁽²⁾ ĠU L 400, 30.12.2006, p. 1.

⁽³⁾ ĠU L 412, 30.12.2006, p. 1.

⁽⁴⁾ ĠU L 400, 30.12.2006, p. 60.

(5) Fl-istess hin, dawk ir-Regoli għandhom jingiebu f'konformità mat-Trattat dwar il-Funzjonament tal-Unjoni Ewropea.

(6) Għal raġunijiet ta' ċarezza u sigurtà ġuridika, id-Deciżjoni C(2007) 2466 għanda għalhekk tiġi ssostitwita,

ADOTTAT DIN ID-DECIŻJONI:

Artikolu 1

Ir-regoli biex tiġi żgurata l-verifika konsistenti tal-eżistenza u tal-istatus ġuridiku tal-partecipanti, kif ukoll tal-kapaċitajiet operazzjonali u finanzjarji tagħhom, f'azzjonijiet indiretti appoggjati permezz ta' forma ta' għotja taht id-Deciżjoni Nru 1982/2006/KE, id-Deciżjoni 2006/970/Euratom u d-Deciżjoni tal-Kunsill 2012/93/Euratom ⁽¹⁾ huma stipulati fl-Anness ta' din id-Deciżjoni.

Artikolu 2

Id-Deciżjoni C(2007) 2466 hija mhassra. Ir-referenzi għad-Deciżjoni mhassra jiġu mifhuma bħala referenzi għal din id-Deciżjoni.

Artikolu 3

Din id-Deciżjoni tidhol fis-seħh fl-għoxrin jum wara l-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, it-18 ta' Diċembru 2012.

Għall-Kummissjoni

Il-President

José Manuel BARROSO

⁽¹⁾ ĠU L 47, 18.2.2012, p. 25.

ANNEX

WERREJ

Dahla	49
Għan ġenerali	50
1. Verifika tal-eżistenza u tal-istatus/kategorija ġuridika/u	51
1.1. Prinċipji	51
1.1.1. Kunfidenzjalità u protezzjoni tad-dejta	51
1.1.2. Eżistenza ġuridika	51
1.1.3. Status ġuridiku skont ir-Regoli għall-Parteċipazzjoni fl-FP7 (Kategoriji ta' entitajiet ġuridiċi)	51
1.1.3.1. Definizzjonijiet	52
1.1.4. Dejta u dokumenti mitluba	54
1.1.5. Data effettiva tal-eżistenza ġuridika u l-istatus/kategorija ġuridika/a	55
1.2. Implimentazzjoni tal-verifika tal-eżistenza ġuridika u l-istatus/kategorija ġuridika/a	55
1.2.1. Dispożizzjonijiet dwar każijiet ta' dikjarazzjonijiet u/jew dokumenti ta' sostenn mhux kompluti, kontradittorji jew foloz	56
1.2.2. Informazzjoni dwar ir-riżultat tal-validazzjoni u "l-Kodiċi tal-Identifikazzjoni tal-Parteċipant" (PIC)	57
1.2.3. Dikjarazzjoni dwar il-korrettezza tad-dejta bażika fil-Formola tat-Thejġija tal-Ghotja	57
1.2.4. Rappreżentant Mahtur tal-Entità Ġuridika (LEAR)	58
1.2.5. Modifika tal-validazzjonijiet	58
1.2.5.1. Modifiki ta' validazzjonijiet minhabba żball fil-validazzjoni inizjali	58
1.2.5.2. Modifiki tal-validazzjonijiet minhabba bidla tal-eżistenza ġuridika u l-istatus/kategorija ġuridika/a	58
1.2.5.3. Bidliet fil-metodu tal-ispiża indiretta (ICM)	58
1.2.6. Analizi amministrattiva tal-validazzjonijiet	59
1.2.7. Il-Panel tal-Validazzjoni	60
2. Verifika tal-kapaċità operazzjonali	60
2.1. Prinċipji	60
2.2. Implimentazzjoni	60
2.2.1. Fi stadju ta' proposta	60
2.2.2. Fl-istadju tan-negozjar	61
3. Verifika tal-kapaċità finanzjarja: regoli tal-implimentazzjoni	61
3.1. Prinċipji	61
3.2. Raġunijiet għal analizi finanzjarja fil-qosor bħala regola ġenerali	62
3.3. Kategoriji ta' entitajiet ġuridiċi soġġetti għal (jew eżentati minn) verifika tal-kapaċità finanzjarja tagħhom	62
3.4. Dejta u dokumenti mitluba	63
3.4.1. Persuni ġuridiċi	63

3.4.2.	Persuni fiżiċi	64
3.4.3.	Rimarki oħra	65
3.5.	Verifika tal-vijabbiltà finanzjarja	65
3.5.1.	Għan	65
3.5.2.	Proporzjonijiet użati u valur notevoli	65
3.5.3.	Valuri limitu	66
3.5.4.	Fil-każ partikolari ta' persuni fiżiċi	66
3.5.4.1.	Proporzjonijiet użati	67
3.5.4.2.	Valuri limitu	67
3.6.	Verifika tal-kapaċità tal-kofinanzjament	67
3.6.1.	Għan	67
3.6.2.	Proporzjonijiet użati u valur notevoli	67
3.6.3.	Valuri limitu	68
3.6.4.	Fil-każ partikolari ta' persuni fiżiċi	68
3.6.4.1.	Proporzjonijiet użati	69
3.6.4.2.	Limiti	69
4.	<i>Verifika tal-kapaċità finanzjarja: konkluzjoni tal-analiżi (verifiki) u miżuri possibbli li għandhom jittiehdu</i>	69
4.1.	Valutazzjoni tar-riżultati tal-analiżi konċiża	69
4.2.	Azzjonijiet li għandhom jittiehdu f'każ ta' riżultat ta' kapaċità finanzjarja "dghajfa"	70
4.2.1.	Analizi finanzjarja aktar fil-fond	70
4.2.1.1.	Għal persuni ġuridiċi	70
4.2.1.2.	Għal persuni fiżiċi	71
4.2.2.	Miżuri ta' protezzjoni	72
4.3.	Miżuri ta' protezzjoni addizzjonali, inklużi sanzjonijiet	73

DAHLA

Ir-Regoli għall-Parteċipazzjoni fl-FP7 ⁽¹⁾ (FP7 RP) jistipulaw li “il-Kummissjoni għandha tadotta u tippubblika regoli li jiżguraw li tiġi verifikata b’konsistenza l-eżistenza tal-istatus ġuridiku tal-parteċipanti f’azzjonijiet indiretti kif ukoll tal-kapaċità finanzjarja tagħhom. Il-Kummissjoni m’għandhiex iġġedded tali verifika sakemm is-sitwazzjoni tal-parteċipant konċernat ma tkunx inbidlet” ⁽²⁾.

Dan id-dokument jiddefinixxi dawn ir-regoli. Huwa bbażat fuq ir-rekwiżiti regolatorji previsti fl-FP7 RP u r-Regolament Finanzjarju ⁽³⁾ (FR) u r-Regoli ta’ Implimentazzjoni ⁽⁴⁾ (IR) assoċjati miegħu. Kien adottat mill-Kummissjoni fit-13 ta’ Ġunju 2007 u huwa applikabbli mill-1 ta’ Jannar 2007 għal kwalunkwe azzjoni indiretta rilevanti tal-FP7.

Dawn ir-regoli jikkonċernaw l-azzjonijiet indiretti kollha tal-FP7 li jiehdu l-forma ta’ ftehim ta’ għotja tal-KE jew tal-Euratom u se jiġu applikati mis-servizzi li jimplimentaw l-azzjonijiet indiretti tal-FP7 (“Direttorati Ġenerali għar-Riċerka” u l-korpi li lilhom ġew iddelegati dawn il-kompiti) sad-data tad-dhul fis-sehh ta’ verżjoni sussegwenti ta’ dan id-dokument.

Għal kwalunkwe verżjoni sussegwenti, l-istorja tal-bidliet u paragun mal-verżjoni(jiet) preċedenti se jkunu pprovduti sabiex jiġu identifikati l-modifiki/aġġornamenti u jiffaċilitaw il-fehim.

Il-modifiki sostanzjali li ġejjin saru fir-regoli sabiex jiġu ċċarati għadd ta’ punti abbażi tal-esperjenza miksuba sal-lum:

— L-Ewwel Parti dwar il-Verifika tal-eżistenza ġuridika u l-istatus/kategorija ġuridiku/a’ ġiet aġġornata bi:

- definizzjonijiet tal-istatus/kategoriji ġuridiku/ċi,
- dispożizzjonijiet rigward id-dokumenti mitluba u d-data effettiva,
- id-dispożizzjonijiet dwar każijiet ta’ dikjarazzjonijiet u/jew dokumenti ta’ sostenn mhux kompluti, kontradittorji jew foloz,
- dispożizzjonijiet dwar ir-Rappreżentant Mahtur tal-Entità Ġuridika (LEAR),
- dispożizzjonijiet dwar il-modifika u l-analiżi tal-validazzjonijiet,
- dispożizzjonijiet dwar il-Panil tal-Validazzjoni.

— It-Tielet u r-Raba’ Parti dwar ‘Il-Verifika tal-kapaċità finanzjarja’ ġew immodifikati kif ġej:

- It-Taqsima 3.4 dwar ‘Id-Dejta u d-dokumenti mitluba’ hi kkomplimentata b’każijiet speċifiċi.
- It-taqsimiet rilevanti dwar il-proporzjonijiet tal-vijabbiltà finanzjarja (it-Taqsimiet 3.5.3. u 4.2.1.) huma kkumpli-mentati bid-definizzjoni ta’ każijiet eċċezzjonali.
- It-Taqsima 4.2.2 dwar ‘il-Miżuri ta’ protezzjoni’ hija mmodifikata.

Barra minn hekk, ġew introdotti l-modifiki editorjali li ġejjin:

— It-Taqsima 1 u 3 ġew aġġornati b’referenza għas-servizzi tal-validazzjoni ⁽⁵⁾ li jwettqu l-verifika tal-eżistenza ġuridika u l-istatus/kategorija ġuridiku/a, jivverifikaw l-eżattezza tad-dejta finanzjarja tal-parteċipant u jwettqu analiżi finanzjarja konċiża.

⁽¹⁾ EC FP7 RP - Regolament (KE) Nru 1906/2006.

Euratom FP7 RP – Regolament (Euratom) Nru 1908/2006 u Regolament tal-Kunsill (Euratom) Nru 139/2012 tad-19 ta’ Diċembru 2011 li jistabbilixxi r-regoli għall-parteċipazzjoni ta’ impriżi, ċentri ta’ riċerka u universitajiet f’azzjoni taht Programm Kwadru tal-Komunità Ewropea għall-Enerġija Atomika u għad-disseminazzjoni tar-riżultati tar-riċerka (2012–2013) (GU L 47, 18.2.2012, p. 1). **L-FP7 RP tal-KE u l-FP7 RP tal-Euratom** flimkien, huma minn hawn ‘il quddiem, imsejha **FP7 RP** (b’mod partikolari meta ssir referenza għal Artikoli li għandhom l-istess numru fiż-żewġ Regolamenti).

⁽²⁾ L-Artikolu 16(4) tal-FP7 RP tal-KE u l-Artikolu 15(4) tal-FP7 RP tal-Euratom.

⁽³⁾ FR - Regolament tal-Kunsill (KE, Euratom) Nru 1605/2002 tal-25 ta’ Ġunju 2002 rigward ir-Regolament Finanzjarju applikabbli għall-baġit ġenerali tal-Komunitajiet Ewropej (GU L 248, 16.9.2002, p. 1).

⁽⁴⁾ IR - Regolament tal-Kummissjoni (KE, Euratom) Nru 2342/2002 tat-23 ta’ Diċembru 2002 li jippreskrivi regoli ddettaljati għall-implimentazzjoni tar-Regolament tal-Kunsill (KE, Euratom) Nru 1605/2002 fuq ir-Regolament Finanzjarju li jghodd għall-baġit ġenerali tal-Komunitajiet Ewropej (GU L 357, 31.12.2002, p. 1).

⁽⁵⁾ Is-servizzi tal-validazzjoni huma stabbiliti mill-Kummissjoni biex jappoġġaw lis-servizzi responsabbli għall-evalwazzjoni tal-proposti, għan-negozjar tal-ghotjet jew għall-immanigġjar tal-ftehimiet ta’ għotja, eż. billi jivverifikaw l-eżistenza u l-istatus/kategorija ġuridiku/a tal-applikanti, jirreġistraw il-metodu tal-ispiża indiretta ddikjarata mill-applikant, u jivverifikaw id-dejta finanzjarja pprovduta mill-applikant.

- Ir-referenzi għall-Facilità Unika ta' Reġistrazzjoni huma ssostitwiti b'referenzi għall-Portal tal-Parteċipanti fir-Riċerka.
- Modifiki editorjali ulterjuri kienu meħtieġa sabiex titqies l-awtonomija tal-aġenziji eżekuttivi u ta' korpi oħra li jimplimentaw l-FP7 (referenzi għas-servizzi tal-Kummissjoni huma mibdula b'referenzi għal "servizzi li jimplimentaw l-FP7" sakemm il-kompiti jitwettqu minn servizzi tal-Kummissjoni kif ukoll korpi oħrajn li ġew iddelegati b'kompiti ta' implimentazzjoni).
- It-test ingiebb f'konformità mat-Trattat dwar il-Funzjonament tal-Unjoni Ewropea.

GHAN ĠENERALI

Dan id-dokument jindirizza r-regoli biex tiġi żgurata verifika konsistenti ta':

- l-eżistenza ġuridika;
- l-istatus FP7;
- il-kapaċità operazzjonali; u
- il-kapaċità finanzjarja

ta' parteċipant fl-FP7 sabiex tiġi żgurata l-implimentazzjoni ta' azzjoni indiretta (jintlaħqu l-għanijiet u r-riżultati mistennija) u l-protezzjoni tal-interessi finanzjarji tal-Unjoni.

Il-prinċipji ta' gwida li ġejjin, żviluppatti matul laqgħat suċċessivi ta' grupp ta' hidma li involva lid-Direttorati Ġenerali tar-Riċerka kollha u bbażati fuq rieda qawwija ta' simplifikazzjoni u razzjonalizzazzjoni, jissottostanzjaw l-approċċ adottat mill-Kummissjoni:

- Informazzjoni li tkun strettament meħtieġa mill-FP7 RP u/jew l-FR u/jew l-IR tiegħu jew għall-forniment tal-istatistika essenzjali (ir-Rapport Annwali tal-Attivitajiet tal-Kummissjoni – cf l-Artikolu 190 tat-TFUE) biss se tintalab mill-applikanti/parteċipanti.
- Il-Portal għall-Parteċipanti fir-Riċerka (<http://ec.europa.eu/research/participants/portal>) jiffacilita l-parteċipazzjoni ta' entitajiet ġuridiċi f'proposti sussegwenti tal-FP7. Permezz tal-Portal għall-Parteċipanti fir-Riċerka, l-entitajiet ġuridiċi jkollhom jipprovdu d-dejta bażika tagħhom u d-dokumenti uffiċjali darba biss. Madankollu, dawn se jkunu obbligati jinfurmu lis-servizzi tal-validazzjoni, ukoll permezz tal-Portal tal-Parteċipanti, dwar kwalunkwe modifika.
- Kull entità ġuridika vvalidata trid tahtar persuna waħda, ir-Rappreżentant Mahtur tal-Entità Ġuridika (LEAR), li jkun awtorizzat jimmaniġġja onlajn l-informazzjoni ġuridika u finanzjarja tal-entità ġuridika permezz tal-Portal għall-Parteċipanti fir-Riċerka.
- Informazzjoni mitluba fl-istadju ta' proposta mhux se tintalab darb'ohra matul in-negozjati jew dik l-informazzjoni li pereżempju tkun teħtieġ li tiġi vverifikat fl-istadju tal-ftehim tal-ghotja ma tintalabx fl-istadju tal-proposta, sakemm ma jkunx ovvju li l-informazzjoni pprovduta ma tkunx għadha aġġornata fiż-żmien tal-verifika⁽¹⁾.
- Il-verifika se tiddependi kemm jista' jkun fuq l-awtodikjarazzjoni u l-awtoverifika tal-applikanti/parteċipanti. Biex dan ikun jista' jsehh il-Kummissjoni se tiżgura li jkollhom aċċess għal informazzjoni/struzzjonijiet ċari u kwalunkwe għodda li jkunu jeħtieġu (eż. biex jivvalutaw huma stess l-vijabbiltà finanzjarja tagħhom). Ir-riżultati mogħtija minn dawn l-ghodod jipprovdu indikazzjonijiet li ma jorbtux; dawn ma jinvalidawx ir-riżultati ta' verifika formali tal-vijabbiltà finanzjarja mis-servizzi li jimplimentaw l-FP7. Irregolaritajiet u/jew dikjarazzjonijiet foloz jistgħu jwasslu għall-applikazzjoni ta' penali finanzjarji jew penali amministrattivi fil-forma tal-eskluzjoni tal-applikanti/parteċipanti minn parteċipazzjoni futura.

⁽¹⁾ Aktar speċifikazzjoni dwar ir-rwol u r-responsabbiltà tal-LEAR hija pprovduta fit-taqsimha 1.2.4.

- Filwaqt li verifika ġuridika u operazzjonali trid issir għal kull entità, mhux l-entitajiet kollha jkunu soġġetti għal verifika tal-kapaċità finanzjarja. It-Taqsima 3.3 li tinkludi 'Ċart tad-Deċiżjonijiet dwar il-Verifika tal-Kapaċità Finanzjarja' tagħti informazzjoni dettaljata dwar il-kundizzjonijiet li jwasslu għal verifika tal-kapaċità finanzjarja ta' entità.
- Minhabba l-introduzzjoni ta' Fond ta' Garanzija tal-Parteċipanti (PGF), l-ebda garanzija jew sigurtà finanzjarja addizzjonali mhi se tintalab mill-partiċipanti jew tiġi imposta fuqhom, bħal pereżempju tnaqqis tal-prefinanzjament għal xi partiċipant partikolari, kontijiet fiduċjarji, kontijiet imblokkati, garanziji finanzjarji, eċċ. Is-servizzi tal-implimentazzjoni tal-FP7 madankollu se jsaħhu l-kontrolli *ex-post* biex jiżguraw implimentazzjoni tajba tal-azzjonijiet indiretti tal-FP7 u jipproteġu l-interessi finanzjarji tal-partiċipanti u tal-Unjoni.

1. VERIFIKA TAL-EŻISTENZA U TAL-ISTATUS/KATEGORIJA ĠURIDIKA/U

1.1. **Prinċipji**

1.1.1. *Kunfidenzjalità u protezzjoni tad-dejta*

Id-dejta u d-dokumenti kollha relatati mal-verifika ġuridika u finanzjarja kkomunikati lis-servizzi tal-validazzjoni għandhom jiġu ttrattati bħala kunfidenzjali u jkunu suġġetti għar-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwu fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-movement liberu ta' dak id-data ⁽¹⁾. Id-dejta kollha għandha tiġi pproċessata f'konformità mal-prinċipji tat-trasparenza, il-proporzjonalità, l-imparzjalità u l-legalità.

1.1.2. *Eżistenza ġuridika*

F'konformità mal-Artikolu 4 tal-FP7 RP, għotja jista' tingħata biss lil entità ġuridika eżistenti li:

— tkun ressqet proposta eliġibbli permezz tal-proċedura ddefinita mill-Kummissjoni; u

— ma tkunx f'waħda mis-sitwazzjonijiet imsemmijin fl-Artikoli 93(1), 94 u 96(2)(a) tal-FR.

F'konformità mal-Artikolu 2(1) tal-FP7 RP, entità legali hija kwalunkwe persuna fiżika, jew kwalunkwe persuna ġuridika mahluqa skont il-liġi nazzjonali tal-post tal-istabbiliment tagħha, jew skont il-liġi tal-Unjoni jew il-liġi internazzjonali, li jkollha personalità ġuridika u li tista', filwaqt li taġixxi fisimha, teżercita drittijiet u tkun suġġetta għal obbligi.

1.1.3. *Status ġuridiku skont ir-Regoli għall-Parteċipazzjoni fl-FP7 (Kategoriji ta' entitajiet ġuridici)*

L-FP7 RP (kif ukoll, f'ċerti każijiet, il-Programm ta' Hidma u s-sejha għall-proposti) jirreferu għal kategoriji differenti ta' entitajiet ġuridici. Dawn id-differenzi huma prinċipalment ibbażati fuq l-istatus ġuridiku u/jew il-karatteristiki tal-entità ġuridika.

Skont il-kategorija/i tal-entitajiet ġuridici li tappartjeni għaliha/om, entità ġuridika jista' jkollha drittijiet u obbligi differenti ⁽²⁾, b'mod partikolari fir-rigward ta':

— drittijiet f'termini tal-kontribuzzjoni finanzjarja tal-UE lill-partiċipant (inkluż il-livell massimu ta' finanzjament tagħha);

— jekk kontroll tal-kapaċità finanzjarja ta' entità ġuridika hux se jkun obligatorju jew le;

— jekk uffiċjal pubbliku kompetenti huwiex jicċertifika r-rapport/i finanzjarju/i jew le ⁽³⁾;

— ir-responsabbiltà finanzjarja fl-implimentazzjoni tal-azzjoni indiretta (cf il-modalitajiet tal-implimentazzjoni tal-Fond ta' Garanzija tal-Parteċipanti).

⁽¹⁾ ĠU L 8, 12.1.2001, p. 1.

⁽²⁾ Il-kategorizzazzjoni tal-entitajiet ġuridici li jippartecipaw f'xi azzjoni indiretta tal-FP7 trid titwettaq fil-hin dovut (inizjalment matul l-istadju tan-negożjati; sussegwentement matul l-istadju ta' implimentazzjoni, qabel kwalunkwe pagament jekk ikun hemm xi tibdil matul il-perjodu tar-rapportar tal-proġett) sabiex jiħarsu l-interessi tal-partiċipanti u tal-Unjoni u jiġi evitat dewmien fl-implimentazzjoni jew duplikazzjonijiet fl-istadji differenti tal-proċedura/i.

⁽³⁾ Is-servizzi tal-implimentazzjoni tal-FP7 jistgħu jitolbu l-metodoloġija tal-awditjar użata minn uffiċjal pubbliku kompetenti għall-kalkolu tal-ispejjeż eliġibbli.

Il-kategoriji ewlenin tal-entitajiet ġuridici li għandhom jiġu identifikati huma dawn li ġejjin ⁽¹⁾:

Persuna fiżika ⁽¹⁾		
Persuna dika	Korp pubbliku	
	Profitt	Korp pubbliku minghajr skop ta' profitt
		Korp pubbliku bi skop ta' profitt
	Organizzazzjoni Internazzjonali	Ta' interess Ewropew
		Oħrajn
	Stabbiliment tal-edukazzjoni Sekondarja u Oghla	
	Organizzazzjoni tar-Riċerka	
	Intrapriża	SME
		Mhux SME

⁽¹⁾ Persuna fiżika tista' tikkwalifika bħala intrapriża skont it-tifsira tar-Rakkomandazzjoni tal-Kummissjoni 2003/361/KE tas-6 ta' Mejju 2003 dwar id-definizzjoni ta' intrapriži mikro, żgħira u ta' daqs medju (ĠU L 124, 20.5.2003, p. 36), eż. jekk taħdem għar-rasha b'numru tal-VAT.

Il-verifika tal-kriterji tal-eligibbiltà li qed jiġu introdotti fi skemi speċifiċi ta' finanzjament u/jew f'seħjet speċifiċi għal proposti se tkun wkoll parti mill-eżerċizzju ta' kategorizzazzjoni ⁽²⁾.

Bħala regola ġenerali, jekk entità ġuridika tista' tiġi kkategorizzata f'kategoriji differenti s-servizzi tal-validazzjoni għandhom iqisu l-aktar waħda favorevoli għal din l-entità ġuridika f'termini ta' drittijiet u/jew obbligi ⁽³⁾.

Anke jekk il-partecipant jitlef l-istatus/kategorija tiegħu ta' korp pubbliku minghajr skop ta' profitt, stabbiliment tal-edukazzjoni sekondarja u oghla, organizzazzjoni tar-riċerka jew SME, se jżomm il-vantaġġi ta' dan l-istatus għall-ftehimiet ta' għotja ffirmati għat-tul taż-żmien kollu (sakemm ma jistax jintwera li l-istatus/kategorija mogħtija kienet ibbażata fuq dikjarazzjonijiet foloz jew immanipulati intenzjonalment bl-għan esklużiv li tinkiseb għotja tal-FP7). Madankollu, il-partecipanti jridu jinfurmaw lis-servizzi tal-validazzjoni kull meta ssehh xi bidla bħal din. Jekk il-partecipant jiffirma ftehim ta' għotja iehor wara li jkun tilef l-istatus rispettiv ma jikkwalifikax biex ikollu l-istatus.

1.1.3.1. Definizzjonijiet

1. "Korp pubbliku" tfisser skont l-Artikolu 2(13) tal-FP7 RP TAL-KE u l-Artikolu 2(12) tal-FP7 RP TAL-Euratom kwalunkwe entità ġuridika stabbilita bħala tali permezz tal-liġi nazzjonali, u organizzazzjonijiet internazzjonali. "Stabbilit bħala korp pubbliku bil-liġi nazzjonali" tfisser

(1) inkorporat bħala korp pubbliku fl-att formali ta' holqien jew rikonoxxut bħala korp pubbliku mil-liġi nazzjonali u

(2) regolat mil-liġi pubblika.

Madankollu, il-korpi pubbliċi jistgħu jaġixxu u jkunu suġġetti għal liġi privata għal parti jew għall-biċċa l-kbira tal-attivitajiet tagħhom. Entità ġuridika stabbilita skont liġi privata b'missjoni ta' servizz pubbliku ma titqies bħala korp pubbliku skont l-FP7 RP.

⁽¹⁾ Kif definit fl-Artikolu 2 tal-FP7 RP tal-KE u fl-Artikolu 2 tal-FP7 RP tal-Euratom imsemmija fl-Artikolu 32(5) u fl-Artikolu 33(1) tal-FP7 RP tal-KE u tal-FP7 RP tal-Euratom.

⁽²⁾ Anke jekk applikant ma jkunx eligibbli biex jippartecipa f'azzjoni indiretta, dan ma jwassalx awtomatikament għan-nuqqas ta' eligibbiltà tal-proposta: f'dan il-każ (in-nuqqas ta' eligibbiltà ta' applikant wiehed jew aktar), il-proposta ma tkunx eligibbli biss jekk il-kriterji tal-eligibbiltà fir-Regoli tal-Partecipazzjoni, il-Programm ta' Hidma u s-sejha ma jintlahqux. Pereżempju: Azzjonijiet ta' Koordinazzjoni u Appoġġ tal-ERA-NET se jillimitaw il-partecipazzjoni għal ċertu tip ta' entitajiet ġuridici (Awtoritajiet nazzjonali bħal Ministeri jew reġjuni, Agenziji eżekuttivi ta' dawn l-awtoritajiet nazzjonali, eċċ ...); sejha għall-proposti ta' proġetti kollaborattivi jistgħu jirrestringu l-partecipazzjoni għal ċertu tip ta' entitajiet ġuridici, pereżempju SMEs jew Organizzazzjonijiet tas-Socjetà Ċivili.

⁽³⁾ Entità ġuridika li tappartjenu għal diversi kategoriji se tkun irregistrata bħala tali, b'mod partikolari għal finijiet ta' statistika.

2. "Korp pubbliku minghajr skop ta' profit" (Artikolu 32(5) u Artikolu 33(1) tal-FP7 RP) tfisser kwalunkwe entità ġuridika li b'mod kumulattiv tissodisfa l-kundizzjonijiet li hija "korp pubbliku" u li hija "organizzazzjoni minghajr skop ta' profit".
3. "Organizzazzjoni minghajr skop ta' profit" tfisser entità ġuridika li bil-forma ġuridika tagħha ma għandhiex skop ta' profit u/jew għandha obbligu ġuridiku jew statutorju li ma tiddistribwixxi profitti lill-azzjonisti jew lill-membri individwali tagħha. Id-deċiżjonijiet tal-bord tal-manigment, kumpaniji assoċjati, partijiet interessati, membri jew rappreżentanti tal-organizzazzjoni dwar id-distribuzzjoni tal-profitti mhumix meqjusa bħala elementi suffiċjenti li jippruvaw li entità hija minghajr skop ta' profit.
4. "Organizzazzjoni tar-riċerka" tfisser skont l-Artikolu 2(7) tal-FP7 RP TAL-KE u l-Artikolu 2(7) tal-FP7 RP TAL-Euratom entità ġuridika stabbilita bħala organizzazzjoni minghajr skop ta' profit li twettaq riċerka jew żvilupp teknoloġiku bħala wiehed mill-ghanijiet ewlenin tagħha. Għandha tapplika d-definizzjoni ta' "organizzazzjoni minghajr skop ta' profit" li hija stipulata fil-punt 3 hawn fuq. Is-sempliċi finanzjament ta' attivitajiet ta' riċerka mwettqa minn entitajiet oħra, it-tixrid tal-gharfien u l-promozzjoni jew il-koordinazzjoni ta' attivitajiet ta' riċerka mhumix ikkunsidrati bħala attivitajiet ta' riċerka fis-sens ta' din id-definizzjoni.
5. "Stabbiliment tal-edukazzjoni sekondarja u oġhla" tfisser entità ġuridika li hija rikonoxxuta bħala tali mis-sistema edukattiva nazzjonali tagħha, u tista' tkun korp pubbliku jew privat.
6. "SMEs" tfisser skont l-Artikolu 2(14) tal-FP7 RP TAL-KE u l-Artikolu 2(13) tal-FP7 RP TAL-Euratom intrapriżi mikro, żgħar u ta' daqs medju skont it-tifsira tar-Rakkomandazzjoni 2003/361/KE⁽¹⁾.
 - (a) Skont l-Artikolu 1 tal-Anness tar-Rakkomandazzjoni Nru 2003/361/KE kull entità impenjata f'attività ekonomika, irrispettivament mill-forma ġuridika tagħha titqies li hija intrapriża. Dan jinkludi, partikolarment, persuni li jahdmu għal rashom u negozji tal-familja li joperaw fil-qasam tal-artiġġjanat jew attivitajiet oħra, u soċjetajiet jew assoċjazzjonijiet li joperaw f'attività ekonomika b'mod regolari.
 - (b) Skont l-Artikolu 2(1) tal-Anness tar-Rakkomandazzjoni Nru 2003/361/KE, il-kategorija ta' intrapriżi mikro, żgħar u medji (SMEs) hija magħmula minn intrapriżi li jhaddmu anqas minn 250 persuna (espressi f'unitajiet annwali ta' xogħol kif definit fl-Artikolu 5 tar-Rakkomandazzjoni) u li l-fatturat annwali tagħhom ma jaqbiżx EUR 50 miljun, u/jew it-total tal-karta tal-bilanċ annwali tagħhom ma jaqbiżx EUR 43 miljun.
 - (c) Id-definizzjonijiet li ġejjin għandhom japplikaw b'żieda ma' dawk stipulati fir-Rakkomandazzjoni 2003/361/KE:
 - i. Entità ġuridika hija kkunsidrata li tkun involuta f'attività ekonomika, jekk taghti prova li hija involuta fi kwalunkwe forma ta' kummerċ jew attività magħmula għal remunerazzjoni jew interess pekunarju f'suq partikolari. B'mod ġenerali, kull attività li tikkonsisti fl-offerta ta' prodotti jew servizzi f'suq partikolari hija attività ekonomika.
 - ii. Dawn li ġejjin ma għandhomx jitqiesu bħala attivitajiet ekonomiċi
 - (1) Attivitajiet li ma jinvolvu xi tip ta' tpacċja pekunarja; jew
 - (2) Attivitajiet li għalihom ma hemmx suq partikolari/dirett; jew
 - (3) Attivitajiet li għalihom, id-dhul iġġenerat ma jkunx distint mid-dhul personali tal-membri jew l-azzjonisti tagħhom.
 - (d) Għal SMEs mhux awtonomi (intrapriżi shab u intrapriżi relatati kif stipulat fl-Artikolu 3(2) u (3) tal-Anness tar-Rakkomandazzjoni 2003/361/KE), jiġifieri li huma l-proprietà ta' SMEs jew li huma kkontrollati minn intrapriżi oħra ("intrapriżi upstream") jew li jippossiedu jew jikkontrollaw intrapriżi oħrajn ("intrapriżi downstream") id-dejta tal-intrapriżi upstream u downstream għandha tintuża skont l-Artikolu 6(2) sa (4) tar-Rakkomandazzjoni 2003/361/KE biex jiġi ddeterminat jekk l-intrapriża tissodisfax l-kriterji biex tikkwalifika bħala SME.
 - (e) Skont l-Artikolu 4(2) tal-Anness tar-Rakkomandazzjoni 2003/361/KE, l-istatus ta' SME jintleff biss wara li jinqabzu l-limiti stabbiliti fl-Artikolu 2 tar-Rakkomandazzjoni matul żewġ perjodi ta' kontabbiltà konsekuttivi. Din ir-regola mhijiex applikabbli jekk SME tkun giet fuza jew akkwistata minn grupp akbar, fliema każ l-SME għandha tiflef l-istatus tagħha immedjatament mid-data tat-tranzazzjoni.

⁽¹⁾ Ara wkoll http://ec.europa.eu/enterprise/policies/sme/facts-figures-analysis/sme-definition/index_mt.htm.

Ghalhekk, l-applikanti li kellhom il-validazzjoni tagħhom bħala SME miċhuda fuq il-bażi li qabżu l-limiti stabbiliti fl-Artikolu 2 tar-Rakkomandazzjoni 2003/361/KE matul l-aħhar perjodu ta' kontabbiltà għandu jkollhom il-validazzjoni invertita jekk juru li daww il-limiti ma ntlahqux matul il-perjodu tal-kontabbiltà ta' qabel tal-aħhar. Dan ma japplikax jekk SME tkun qabżet il-limiti minhabba fużjoni jew akkwizzizzjoni.

1.1.4. Deġta u dokumenti mitluba

L-applikanti, skont it-tip ġuridiku tagħhom, għandhom jipprovdu, fil-qafas tal-proċess tal-validazzjoni, dokumenti ta' sostenn (hlief jekk ikunu ngħataw qabel u ma kienx hemm tibdil), li jagħtu prova ta':

- (1) L-isem ġuridiku tagħhom;
- (2) Il-forma ġuridika tagħhom meta dawn ikunu persuni ġuridiċi;
- (3) L-indirizz ġuridiku tagħhom; dan għandu jkun, awtomatikament, l-indirizz tal-uffiċċju prinċipali tal-persuni ġuridiċi jew l-indirizz tar-residenza abitwali fil-każ ta' persuni fiżiċi.

Id-dokumenti huma aċċettati fil-lingwi uffiċjali kollha tal-UE. Biex tiġi ffaċilitata l-hidma tas-servizzi tal-validazzjoni l-applikanti jistgħu jintalbu jissottomettu traduzzjoni mhux uffiċjali ta' dawn id-dokumenti. Id-dokumenti sottomessi f'lingwa mhux uffiċjali tal-UE ⁽¹⁾ jistgħu jiġu miċhuda jekk ma jkunux akkumpanjati minn traduzzjoni ċċertifikata/uffiċjali/legali minn korp akkreditat jew traduttur. Id-dokumenti ta' sostenn ma jistgħux ikunu antiki aktar minn 6 xhur.

Entitajiet ġuridiċi għandhom jipprovdu b'mod partikolari d-dokumenti ta' sostenn elenkati kif ġej. Verżjoni elettronika ta' dawn id-dokumenti hija aċċettata.

a. Formola ta' identifikazzjoni ffirmata mill-entità ġuridika ⁽²⁾.

b. Għal persuni fiżiċi:

- i. Fotokopja legġibbli ta' karta tal-identità valida jew passaport validu;
- ii. Jekk applikabbli, dokument uffiċjali tal-VAT.

c. Għal korpi pubbliċi:

- iii. Kopja tar-riżoluzzjoni, il-liġi, id-digriet jew id-deċiżjoni li tistabbilixxi l-entità ġuridika inkwistjoni bħala korp pubbliku; jew, fin-nuqqas ta' dan, kwalunkwe dokument uffiċjali ieħor li jattesta l-istabbiliment tal-entità bħala korp pubbliku;
- iv. Jekk applikabbli, dokument uffiċjal tal-VAT. Jekk entità ġuridika ma tkunx irregistrata għall-VAT, is-servizzi tal-validazzjoni jistgħu jitolbu prova tal-eżenzjoni mill-VAT.

d. Għal entitajiet ġuridiċi oħra:

- v. Kopja ta' kwalunkwe dokument uffiċjali (eż. gazzetta uffiċjali, regjistru tal-kumpaniji, eċċ.) li juri l-isem ġuridiku tal-applikant u l-indirizz u n-numru tar-registrazzjoni li ngħatalu mill-awtoritajiet nazzjonali jew, skont il-pajjiż ta' registrazzjoni, kopja ta' kwalunkwe dokument ġuridiku ieħor aċċettabbli;
- vi. Kopja tad-dokument tar-registrazzjoni tal-VAT, jekk applikabbli, u fil-każ biss li n-numru tal-VAT ma jidherx fuq id-dokument uffiċjali msemmi hawn fuq. Jekk entità ma tkunx irregistrata għall-VAT, se tintalab prova tal-eżenzjoni mill-VAT.

e. Għall-SMEs:

- vii. Karta tal-bilanċ annwali u l-kontijiet tal-profit u t-telf għall-aħhar perjodu tal-kontabbiltà;
- viii. L-annessi ta' dawn il-kontijiet bl-indikazzjoni tal-intrapriżi downstream u upstream meta din ma tkunx tidher fil-karta tal-bilanċ;

⁽¹⁾ Regolament Nru 1 li jstabbilixxi l-lingwi li għandhom jintużaw mill-Komunità Ekonomika Ewropea (ĠU 17, 6.10.1958, p. 385/58).

⁽²⁾ EN: http://ec.europa.eu/budget/info_contract/legal_entities_en.htm

- ix. Dikjarazzjoni dwar l-ghadd tal-persunal espress f'Unitajiet Annwali ta' Xoghol kif definit fl-Artikolu 5 tal-Anness tar-Rakkomandazzjoni 2003/361/KE;
- x. Il-karta tal-bilanċ u l-kontijiet tal-profiċit u t-telf, u l-annessi tagħhom, tal-aħħar perjodu ta' kontabbiltà approvat, kif ukoll l-ghadd tal-persunal tal-intrapriżi upstream u downstream kif definit fl-Artikolu 6 tar-Rakkomandazzjoni 2003/361/KE.
- xi. Kif stabbilit fl-Artikolu 4(3) tar-Rakkomandazzjoni 2003/361/KE fil-każ ta' intrapriżi li għadhom kif ġew stabbiliti u li l-kontijiet tagħhom ikunu għadhom ma ġewx approvati, għandha tiġi aċċettata dikjarazzjoni li tinkludi stima bona fide li tkun saret matul is-sena finanzjarja.
- xii. Dikjarazzjoni għanda tiġi aċċettata bħala mezz ta' evidenza li juri li minkejja n-nuqqas ta' introjtu, l-intrapriża hija impenjata f'attività ekonomika, l-aktar bl-investimenti magħmula u r-redditu probabbli mistenni.
- xiii. Id-dokumenti ta' sostenn imsemmija hawn fuq jistgħu jiġu ssostitwiti b'ċertifikat uffiċjali mahruġ minn awtorità uffiċjali jew minn korp kompetenti fl-Istat Membru li fih l-entità ġuridika jkollha l-indirizz ġuridiku jew ir-residenza abitwali tagħha u li jiċċertifika li l-intrapriża hija SME fis-sens tar-Rakkomandazzjoni 2003/361/KE. Madankollu, dikjarazzjonijiet ġuramentati jew solenni magħmula mill-applikant quddiem awtorità ġudizzjarja jew amministrattiva, nutar jew uffiċjal pubbliku fil-pajjiż tal-orijini jew ta' provenjenza ma għandhomx jiġu aċċettati bħala sostituzzjoni tad-dokumenti ta' sostenn meħtieġa.

1.1.5. *Data effettiva tal-eżistenza ġuridika u l-istatus/kategorija ġuridika/a*

1. Id-data li fiha l-eżistenza ġuridika u l-istatus/kategorija ġuridika/a ta' entità ġuridika jitqiesu li huma effettivi mill-Kummissjoni (data effettiva) hija d-data li fiha l-att ġuridiku li jistabbilixxi l-kostituzzjoni jew l-inkorporazzjoni ta' entità ġuridika ssir valida. Dik id-data għandha tkun, fl-ordni ta' preċedenza:

(1) Id-data tar-registrazzjoni fir-registru uffiċjali tal-pajjiż (eż. registru kummerċjali);

(2) Id-data tal-pubblikazzjoni fil-ġurnal uffiċjali nazzjonali;

(3) Id-data tad-depożitu ġuridiku tal-att fir-registru tal-qorti;

(4) Id-data tal-firma tal-partijiet.

2. Meta ma jkunx att ta' kostituzzjoni jew inkorporazzjoni, l-entità ġuridika għandha titqies li ilha teżisti minn data difolt.

3. Id-data effettiva tal-istatus ta' SME għandha tkun id-data tal-gheluq tal-kont tal-perjodu tal-kontabbiltà li fuqu hija bbażata l-valutazzjoni tal-istatus tal-SME skont l-Artikolu 4(2) tal-Anness tar-Rakkomandazzjoni 2003/361/KE (ara t-taqsim 1.1.3.1, il-punt (5)(d) hawn fuq). Għal intrapriżi li għadhom kif ġew stabbiliti u li l-kontijiet tagħhom għadhom ma nġalqux, id-data effettiva hija d-data tal-holqien tagħhom.

1.2. **Implimentazzjoni tal-verifika tal-eżistenza ġuridika u l-istatus/kategorija ġuridika/a**

Kwalunkwe entità ġuridika għandha tirreġistra d-dejta amministrattiva u ġuridika bażika tagħha (bhall-isem ġuridiku tal-organizzazzjoni, l-indirizz ġuridiku, eċċ.) fl-interfaċċja tal-Internet tal-Portal tal-Partecipanti.

Ir-registrazzjoni hija meħtieġa darba biss.

Sabiex jiġu evitati registrazzjonijiet doppji, il-"Kodiċi tal-Identifikazzjoni tal-Partecipant" (PIC) mahruġ fl-ewwel registrazzjoni għandu jintuża fi kwalunkwe parteċipazzjoni sussegwenti tal-entità ġuridika⁽¹⁾.

Entitajiet mingħajr personalità ġuridika indipendenti għandhom jipparteċipaw billi jużaw l-istess "Kodiċi ta' Identifikazzjoni tal-Partecipant" (PIC) tal-entità ġuridika li jiddependu minnha. Madankollu, l-entitajiet li ġejjin jistgħu jiġu vvalidati bħala entitajiet separati u jiġu attribwiti PIC separat:

- (1) Ministeri jew servizzi oħra eżekuttivi parti mill-amministrazzjoni pubblika ċentrali tal-Istat – ċentrali jew federali - marbuta direttament mal-gvern skont l-organizzazzjoni tal-Istat ppubblikata uffiċjalment,

⁽¹⁾ Il-PIC temporanju mahruġ fl-ewwel registrazzjoni jsir finali ladarba l-entità tkun invalidata. Dejta ġuridika u finanzjarja bażika tal-partecipanti fl-FP7 hija aċċessibbli permezz tal-Portal għall-Partecipanti fir-Riċerka (<http://ec.europa.eu/research/participanti/portal>).

- (2) Aġenziji speċjalizzati stabbiliti minn organizzazzjonijiet internazzjonali, inkluż (imma mhux biss), daww imsemmija fl-Artikolu 43(2) tal-IR.
- (3) L-Ċentru Kongunt tar-Ricerka u d-delegazzjonijiet tiegħu.

Fl-istadju tas-sottomissjoni tal-proposta mhux ser jintalbu dokumenti ta' sostenn u mhux ser issir verifika tad-dejta mis-servizzi tal-implimentazzjoni tal-FP7.

L-entitajiet jehtieġ li jkollhom PIC, irreġistrat u vvalidat fil-bażi tad-dejta tal-Kummissjoni, qabel ikun jista' jiġi ffirmat ftehim ta' għotja. Għal dan il-ghan, l-eżistenza ġuridika u l-istatus/kategorija ġuridiku/a tal-entità jridu jiġu vverifikati permezz tas-servizzi tal-validazzjoni fuq il-bażi tad-dejta u d-dokumenti ta' sostenn ipprovduti mill-entità jekk dan ma jkunx sar qabel⁽¹⁾. Il-verifika tal-eżistenza ġuridika u l-attribuzzjoni ta' status/kategorija ġuridiku/a għandhom jitwettqu ladarba l-entità tkun irreġistrat ruhha. Għandha titwettaq biss jekk id-dejta ġuridika bażika (l-isem ġuridiku, il-forma ġuridika u l-indirizz ġuridiku) tal-entità jkun indikati b'mod ċar u sostnuti bid-dokumenti meħtieġa, sakemm l-ebda wiehed minn dawn ma jkun manifestament żbaljat, inkorrett jew illeġgibbli.

L-istess proċedura se tintuża u l-istess dokumenti se jintalbu għall-entitajiet ġuridiċi li jingħaqdu ma' azzjoni indiretta jew għal kwalunkwe bidla fil-personalità ġuridika ta' partecipant matul l-implimentazzjoni ta' din l-azzjoni indiretta, li twassal għal validazzjoni għida tal-entità li tibda bl-awtoregistrazzjoni tagħha fil-Portal tal-Partecipanti.

Id-dokumenti ta' sostenn li jippruvaw l-eżistenza ġuridika u l-istatus/kategorija ġuridiku/a għandhom jiġu sottomessi lis-servizzi tal-validazzjoni permezz tal-interfaċċja tal-Internet tal-Portal tal-Partecipanti jew bl-imejl⁽²⁾ sal-iskadenza speċifikata mis-servizzi tal-implimentazzjoni tal-FP7 fl-istessna jew/u fil-qafas għan-negozjati.

Fil-każ ta' awtoregistrazzjonijiet mhux issoleċitati, is-servizzi tal-validazzjoni, meta jitolbu kjarifiki u dokumenti ta' sostenn, se jspesifikaw il-qafas ta' żmien li fih l-applikant irid iwieġeb. Jekk l-applikant ma jissottomettix, ma jikkjarifikax jew ma jlestix id-dokumenti ta' sostenn fil-qafas taż-żmien indikat, filwaqt li jqisu kwalunkwe ċirkostanza speċjali u ġustifikata, is-servizzi tal-validazzjoni jzommu d-dritt li jannullaw l-awtoregistrazzjonijiet.

Filwaqt li s-servizzi tal-validazzjoni jivverifikaw l-eżistenza ġuridika tal-applikant, huma jivverifikaw ukoll jekk l-entità hijex diġà registrata fil-Portal għall-Partecipanti fir-Ricerka jew f'xi bażi tad-dejta ċentrali ohra tal-Kummissjoni Ewropea, li jkun fiha l-istess informazzjoni rilevanti u jikkunsidraw din l-informazzjoni⁽³⁾.

Ladarba l-eżistenza ġuridika tal-applikant tkun determinata, is-servizzi tal-validazzjoni għandhom jivverifikaw fuq il-bażi tad-dokumenti ta' sostenn l-istatus ġuridiku tal-FP7 u jidentifikaw il-kategorija ta' kull entità ġuridika li tipparteċipa f'azzjoni indiretta tal-FP7.

Wara li jkun vverifikaw l-eżistenza ġuridika u l-status/kategorija ġuridiku/a ta' entità, is-servizzi tal-validazzjoni għandhom jivverifikaw u jirreġistraw il-metodu tal-ispiża indiretta ddikjarat mill-applikant.

1.2.1. Dispożizzjonijiet dwar każijiet ta' dikjarazzjonijiet u/jew dokumenti ta' sostenn mhux kompluti, kontradittorji jew foloz

1. L-evidenza kollha tiġi preżunta li hija vera u mogħtija in bona fide. Għal finijiet ta' kjarifika s-servizzi tal-validazzjoni jistgħu jirrikorru għall-informazzjoni kollha pubblikament disponibbli.

(a) Jekk is-sejbiet ma kkonfermawx id-dikjarazzjoni tal-applikant,

(b) Jekk l-evidenza pprovduta mill-applikant tkun illeġgibbli, mhux kompluta jew ambigwa,

(c) Jekk ikun hemm indikazzjonijiet li d-dikjarazzjonijiet mhumix kompluti jew huma foloz jew li hemm irregolaritajiet,

⁽¹⁾ Is-sekwenza ta' dawn il-proċeduri ta' verifika tissejjah "validazzjoni".

⁽²⁾ Fil-kaxxa tal-imejls funzjonali.

⁽³⁾ Jekk l-entità ġuridika tiġi soġġetta għal esklużjoni meta jiġu applikati l-punti a, b, c, d, e tal-Artikolu 93(1), l-Artikolu 94 jew l-Artikolu 96, l-entità tiġi awtomatikament eskluża mill-partecipazzjoni. Referenza ohra: Id-Deċiżjoni tal-Kummissjoni 2008/969/KE, Euratom tas-16 ta' Diċembru 2008 dwar is-Sistema ta' Twissija Bikrija għall-użu mill-uffiċjali awtorizzanti tal-Kummissjoni u tal-aġenziji eżekuttivi (GU L 344, 20.12.2008, p. 125) u r-Regolament tal-Kummissjoni (KE, Euratom) Nru 1302/2008 tas-17 ta' Diċembru 2008 dwar id-dejtabejż ċentrali tal-esklużjoni (GU L 344, 20.12.2008, p. 12).

is-servizzi tal-validazzjoni għandhom jinformaw lill-applikant u jitolbuh jipprovdi aktar kjarifika jew jikkompleta d-dokumenti sottomessi sa skadenza raġonevoli.

2. Fil-każijiet li ġejjin, jiġifieri

(a) Jekk l-applikant jonqos milli jipprovdi l-informazzjoni mitluba,

(b) Jekk iwettaq miżrappreżentazzjoni fil-forniment tal-informazzjoni mitluba,

(c) Jekk id-dokumenti ta' sostenn ikunu invalidi jew skaduti,

(d) Jekk jibqa' kontradizzjoni ovvja bejn id-dikjarazzjoni tal-applikant u d-dokumenti ta' sostenn,

is-servizzi tal-validazzjoni għandhom:

i. Fir-rigward tal-prova tal-eżistenza ġuridika, jirrifjutaw il-validazzjoni tal-entità ġuridika konċernata;

ii. Fir-rigward tal-attribuzzjoni tal-status/kategorija ġuridiku/a, jivvalidaw l-entità ġuridika skont id-dokumenti sottomessi u mhux skont id-dikjarazzjoni tal-applikant.

3. Fil-każ ta' każda ta' validazzjoni jew ta' każda tal-attribuzzjoni ta' status/kategorija ġuridiku/a awtodikjarat/a, is-servizzi ta' validazzjoni għandhom jgħarrfu lill-applikant bir-raġunijiet u l-konsegwenzi ġuridici.

4. Fil-każ ta' irregolaritajiet u/jew dikjarazzjonijiet foloz is-servizzi ta' validazzjoni għandhom jgħarrfu lill-Uffiċjal Awtorizzanti konċernat u, jekk meħtieġ, lill-Uffiċju Ewropew ta' Kontra l-Frodi (OLAF).

Irregolaritajiet u/jew dikjarazzjonijiet foloz jistgħu jwasslu għall-applikazzjoni ta' penali finanzjarji jew penali amministrattivi fil-forma ta' esklużjoni tal-applikanti/partecipanti minn partecipazzjoni futura, kif stipulat fl-Artikolu 96 tar-Regolament Finanzjarju

1.2.2. *Informazzjoni dwar ir-riżultat tal-validazzjoni u "l-Kodiċi tal-Identifikazzjoni tal-Partecipant" (PIC)*

Is-servizzi ta' validazzjoni għandhom jinfurmaw kif dovut lill-applikanti, bir-riżultat tal-verifika tal-eżistenza ġuridika u l-status/kategorija ġuridiku/a attribwit/a.

Kull entità validata tircievi numru tar-registrazzjoni b'9 ċifri validat u uniku, "il-Kodiċi ta' Identifikazzjoni tal-Partecipant" (PIC) li għandu jintuża fi kwalunkwe partecipazzjoni tal-entità fi proposti sussegwenti tal-FP7.

1.2.3. *Dikjarazzjoni dwar il-korrettezza tad-dejta bażika fil-Formola tat-Thejjiya tal-Ghotja*

Matul in-negozjati d-dejta bażika amministrattiva u ġuridika registrata mill-entità ġuridika fil-Portal tal-Partecipanti se tkun awtomatikament mtella' fil-Formoli tat-Thejjiya tal-Ftehim tal-Ghotja (GPF).

Ir-rappreżentant ġuridiku tal-organizzazzjoni huwa l-persuna awtorizzata biex timpenja lill-organizzazzjoni u biex tiffirma l-ftehim tal-ghotja. Din għandha:

a. Tivverifika li d-dejta amministrattiva u ġuridika bażika pprovduta fil-GPF għall-organizzazzjoni tiegħu/tagħha hija korretta; u, jekk le, titlob li jiġu mmodifikati permezz tal-Portal tal-Partecipanti.

b. Tiddikjara fuq l-unur tagħha li l-informazzjoni kollha pprovduta fil-GPF rigward l-organizzazzjoni tagħha hija kompluta, preċiża u korretta, tiddikjara li mhijiex f'wahda mis-sitwazzjonijiet imsemmijin fl-Artikoli 93(1), 94 u 96(2)(a) tal-FR u tipprovdi firma li tiċċertifika dan kollu fil-GPF. Is-servizzi tal-implimentazzjoni tal-FP7 jistgħu jintalbu dokumenti ta' sostenn rigward ir-rappreżentanti ġuridici tal-persuni ġuridici msemmija f'din it-taqsim.

1.2.4. *Rappreżentant Mahtur tal-Entità Ġuridika (LEAR)*

Wara l-validazzjoni tal-entità ġuridika, ir-rappreżentant ġuridiku għandu jahtar Rappreżentant Mahtur tal-Entità Ġuridika (LEAR) li se jkun il-persuna ta' kuntatt uffiċjali rikonoxxuta mis-servizzi ta' validazzjoni u awtorizzata titlob bidliet fid-dejta tal-validazzjoni, fuq il-bażi ta' dokumenti ta' sostenn rilevanti. Għal dan il-ghan, ir-rappreżentant ġuridiku se jibgħat il-Formola tal-Hatra tal-Lear - bil-posta regolari jew permezz ta' imejl - iffirmata u ttimbrata kif dovut, lis-servizzi ta' validazzjoni. In-nomina ta' LEAR hija obbligatorja. Il-hatra ta' LEAR hija funzjoni amministrattiva li tista' tkun distinta mir-rwol ta' rappreżentant ġuridiku tal-entità, iżda mhux neċessarjament.

Hekk kif jiġi rreġistrat fil-bażi tad-dejta ċentrali l-LEAR isir il-persuna uffiċjali ta' kuntatt għas-servizzi ta' validazzjoni dwar il-kwistjonijiet kollha relatati mad-dejta ġuridika u finanzjarja u mal-istatus/kategorija tal-FP7 tal-entità. Il-LEAR għandu aċċess għal għodda onlajn apposta fil-Portal għall-Partecipanti fir-Ricerka u jrid iżomm aġġornata l-informazzjoni validata tal-entità. Il-LEAR għandu jinforma lis-servizzi ta' validazzjoni bi kwalunkwe bidla fid-dejta ġuridika jew fl-istatus/kategorija ġuridiku/a tal-entità immedjatament wara l-bidla. Fuq talba, dan jipprovdi wkoll dejta finanzjarja tal-entità.

Fkaż ta' bidla bħal din fid-dejta ġuridika jew fl-istatus/kategorija ġuridiku/a, il-LEAR għandu jitlob modifika ta' validazzjoni preċedenti fuq il-bażi ta' dokumenti ta' sostenn ġuridici u/jew finanzjarji.

1.2.5. *Modifika tal-validazzjonijiet*

Talbiet għal modifika ta' validazzjoni preċedenti għandhom ikunu aċċettati biss jekk ikunu sottomessi minn LEAR. Jekk ikun għadu ma giex innominat LEAR, ikollu jitwettagħ dan il-proċess ta' nominazzjoni qabel tibda tiġi trattata t-talba għall-modifika.

1.2.5.1. *Modifiki ta' validazzjonijiet minhabba żball fil-validazzjoni inizjali*

Dawn il-modifiki jiġu rreġistrati retroattivament b'data effettiva mid-data tal-validazzjoni inizjali.

Madankollu, f'każijiet bħal dawn u jekk jitqies mehtieg, miżuri ta' protezzjoni oħrajn, jiġifieri dawk elenkati fil-punt 4.2.2, jistgħu jiġu implimentati. Meta l-modifika tikkonċerna żball attribwibbli lis-servizzi ta' validazzjoni, l-effett retroattiv jista' ma jiġix applikat mill-uffiċjal awtorizzanti tas-servizz tal-implimentazzjoni kompetenti tal-FP7, meta għustifikat kif dovut u f'konformità mal-prinċipji ta' mmanigġjar finanzjarju tajjeb u proporzjonat.

1.2.5.2. *Modifiki tal-validazzjonijiet minhabba bidla tal-eżistenza ġuridika u l-istatus/kategorija ġuridiku/a*

Is-servizzi ta' validazzjoni għandhom jikkodifikaw id-data effettiva tal-modifika tal-eżistenza ġuridika jew l-istatus/kategorija ġuridiku/a ta' entità ġuridika li hija ddeterminata mid-data li fiha l-att li jstabbilixxi l-bidla jsir validu, sakemm it-termini ta' dan l-att ma jistipulawx data oħra. Għall-SMEs id-data effettiva tal-modifika tal-istatus għandha tkun id-data tal-gheluq tal-perjodu tal-kontabbiltà li fuqha tkun ibbażata l-bidla fl-istatus u li hija determinata skont ir-regoli stipulati fit-taqsim 1.1.3.1, il-paragrafu (5)(d) ta' hawn fuq.

1.2.5.3. *Bidliet fil-metodu tal-ispiza indiretta (ICM)*

Is-servizzi ta' validazzjoni għandhom jirriflettu l-bidliet fil-metodu tal-ispiza indiretta ddikjarat mill-partecipant skont ir-regoli stipulati fl-Artikolu II.15 tal-Ftehim Mudell tal-Ghotja.

L-ispejjeż indiretti huma dawk l-ispejjeż indiretti eliġibbli li ma jistgħux jiġu identifikati mill-partecipant bħala li huma attribwiti b'mod dirett għall-proġett iżda li jistgħu jiġu identifikati u għustifikati mis-sistema tal-kontabbiltà tiegħu bħala li saru b'rabta diretta mal-ispejjeż diretti eliġibbli attribwiti għall-proġett. Dawn jistgħu jiġu identifikati skont il-metodi speċifikati fl-Artikolu II.15(2) tal-Ftehim Mudell tal-Ghotja ⁽¹⁾.

Tista' ssir distinzjoni bejn is-sitwazzjonijiet ta' bidliet tal-ICM li ġejjin ⁽²⁾:

Kwalunkwe talba għal bidla tal-ICM għandha tkun debitament iġġustifikata jew minn evoluzzjoni tal-istatus ġuridiku jew tas-sistema tal-kontabbiltà tal-partecipant; jew minn xi żball li jkun sar waqt in-negozjar tal-ewwel proġett li tipparteċipa fih l-entità ġuridika.

⁽¹⁾ Il-kondizzjonijiet dettaljati tal-użu tal-metodi tal-kalkolu tal-ispejjeż indiretti u tad-distinzjoni bejn spejjeż diretti u indiretti, huma speċifikati fl-Anness II, il-Parti B, it-Taqsim 1 tal-Ftehim Mudell tal-Ghotja rilevanti, partikolarment l-Artikolu II.15 (il-Ftehim Mudell tal-Ghotja ġenerali tas-Seba' Programm Kwadru, il-Ftehim Mudell tal-Ghotja ERC u l-Ftehim Mudell tal-Ghotja REA huma disponibbli fil-link li ġejja: http://cordis.europa.eu/fp7/calls-grant-agreement_en.html#standard_ga u fil-Gwida tal-Kwistjonijiet Finanzjarji marbuta mal-Azzjonijiet Indiretti tal-FP7 ftp://ftp.cordis.europa.eu/pub/fp7/docs/financialguide_en.pdf.

⁽²⁾ Għal aktar informazzjoni dettaljata ara l-Gwida tal-Emendi fil-Ftehimiet tal-Ghotja tal-FP7, ftp://ftp.cordis.europa.eu/pub/fp7/docs/financialguide_en.pdf.

Meta jitlob bidla fl-ICM, il-partecipant jiddikjara li jkun qara u aċċetta r-regoli dwar l-ghażla tal-ICM (Artikolu II.15 tal-Ftehim Mudell tal-Ghotja).

(1) Bidliet fl-istatus ġuridiku tal-partecipant

Jekk bidla fl-istatus ġuridiku tal-partecipant tirriżulta fil-kisba ta' status/kategorija ta' korp pubbliku minghajr skop ta' profitt, stabbiliment tal-edukazzjoni sekondarja u oghla, organizzazzjoni ta' ricerka jew SME, il-partecipant jista' jitlob għall-applikazzjoni tar-rata fissa ta' 60 % għal proġetti futuri jekk jissodisfa l-kondizzjonijiet l-oħra stabbiliti fil-Ftehim Mudell tal-Ghotja għall-użu ta' din ir-rata speċifika ⁽¹⁾.

Id-data effettiva tal-bidla tal-ICM għandha tkun l-istess bhal dak tal-bidla fl-istatus/kategorija ġuridiku/a stabbilita fit-taqsima 0.

Id-data effettiva tal-bidla tal-ICM hija applikabbli biss għall-futur u għalhekk ma għandhiex taffettwa proġetti fis-seħh.

(2) Bidliet fis-sistema tal-kontabbiltà tal-partecipant:

a. F'każijiet ta' bidliet tas-sistema tal-kontabbiltà, il-LEAR għandu jinfurma lis-servizzi ta' validazzjoni, fit-talba tiegħu għal bidla tal-ICM permezz tal-Portal tal-Partecipant, dwar id-data li fiha tidhol fis-seħh il-bidla. Id-data effettiva rreġistrata mis-servizzi ta' validazzjoni hija d-data ddikjarata mil-LEAR jekk din tkun aċċettata bħala tali mis-servizzi tal-implimentazzjoni tal-FP7.

b. Jekk il-partecipant ikun oriġinarjament għażel rata fissa u wara jiddeċiedi li jagħzel il-metodu tal-ispejjeż reali indiretti għall-partecipazzjoni sussegwenti l-bidla ma għandhiex għalfejn tiġi ppruvata.

c. Id-data effettiva tal-bidla tal-ICM hija applikabbli biss għall-futur u għalhekk ma għandhiex taffettwa proġetti fis-seħh. Madankollu, jekk minhabba bidliet fis-sistema tal-kontabbiltà tagħhom il-partecipanti ma jkunux għadhom jistgħu jidentifikaw l-ispejjeż indiretti reali, id-data effettiva tat-tibdil tal-ICM tkun applikabbli għall-proġetti fis-seħh.

(3) Jekk ikun sar żball fir-rigward tal-ICM matul in-negozjati tal-ewwel proġett li l-entità ġuridika tipparteċipa fih u jekk il-korrezzjoni ta' tali żball tkun giet aċċettata mis-servizzi tal-implimentazzjoni tal-FP7, id-data effettiva tal-modifika tal-ICM tkun l-istess data bhal dik tal-validazzjoni inizjali tal-entità u tkun applikabbli għall-proġetti fis-seħh.

1.2.6. *Analizi amministrattiva tal-validazzjonijiet*

1. Qabel kwalunkwe talba għal analizi, l-applikant għandu jitlob għall-konferma tal-eżitu tal-validazzjoni.

2. Talbiet għal analizi ⁽²⁾ tal-validazzjonijiet jistgħu jiġu indirizzati bil-miktub, bla ma tkun mehtieġa l-ebda formalità oħra, direttament lis-servizz ta' validazzjoni kompetenti mil-LEAR innominat tal-entità ġuridika konċernata.

Talbiet għal analizi sottomessi minn parti mhux konċernata mill-validazzjoni għandhom jiġu miċhuda.

3. Is-servizzi ta' validazzjoni għandhom jirrikonoxxu l-wasla tat-talba għal analizi. Huma għandhom jiffurmuw minnufih lill-parti konċernata bid-deċizzjoni dwarha. F'każ ta' ċaħda, għandhom jingħataw ir-raġunijiet.

Talba għal analizi ta' validazzjoni ma tissospendix il-validazzjoni, li għandha tibqa' fis-seħh sakemm tinbidel. Dan il-proċess ta' analizi amministrattiva huwa minghajr preġudizzju għad-dritt tal-applikant li jappella quddiem l-Ombudsman Ewropew jew il-Qorti tal-Gustizzja tal-Unjoni Ewropea.

⁽¹⁾ Ara t-taqsima rilevanti rigward l-Artikolu II.15 MGA fil-Gwida għall-Kwistjonijiet Finanzjarji relatati ma' Azzjonijiet Indiretti tal-FP7 [ftp://ftp.cordis.europa.eu/pub/fp7/docs/financialguide_en.pdf](http://ftp.cordis.europa.eu/pub/fp7/docs/financialguide_en.pdf).

⁽²⁾ Atti ta' aġenzija eżekuttiva jistgħu jitressqu quddiem il-Kummissjoni għal analizi tal-legalità tagħhom skont l-Artikolu 22 tar-Regolament tal-Kunsill (KE) Nru 58/2003.

1.2.7. Il-Panel tal-Validazzjoni

Id-DĠs u l-Aġenziji Eżekuttivi tal-Kummissjoni Ewropea li jimplimentaw l-FP7 għandhom jistabbilixxu panel bejn is-servizzi għal skopijiet ta' koordinazzjoni (imsejjaħ il-panel tal-validazzjoni) u għandhom jiddelegaw lir-rappreżentant tagħhom fuq dan il-panel. Is-servizzi ta' validazzjoni għandhom jiehdu sehem fil-panel ta' validazzjoni mingħajr drittijiet ta' vot u jipprovdu s-segretarjat tal-panel tal-validazzjoni taħt is-supervżjoni tal-President tal-panel tal-validazzjoni. Il-Kummissjoni għandha tistabbilixxi r-regoli tal-proċedura għall-proċessi ta' koordinazzjoni inkluż regjistru ta' prassi komuni.

F'każ li tiġi sottomessa talba għal analiżi minn applikant lis-servizzi tal-validazzjoni kompetenti skont 1.2.7 hawn fuq, dawn is-servizzi għandhom jirreferu t-talba lill-panel tal-validazzjoni. Il-panel tal-validazzjoni għandu janalizza u jiddeċiedi fuq il-każijiet referiti ta' validazzjoni ta' entitajiet ġuridici. Il-panel tal-validazzjoni ma għandux il-mandat jittratta każijiet relatati mal-verifika tal-kapaċità finanzjarja.

2. VERIFIKA TAL-KAPAĊITÀ OPERAZZJONALI

2.1. Prinċipji

Kif imsemmi fl-Artikolu 115 tal-FR u l-Artikolu 176 tal-IR tiegħu, il-kapaċità operazzjonali u finanzjarja ta' applikant trid tiġi vvalutata sabiex tiġi żgurata l-hila tal-applikant li jlesti l-azzjoni proposta jew il-programm ta' hidma propost.

Il-kapaċità operazzjonali għandha tkun distinta mill-kapaċità finanzjarja li ssirilha verifika speċifika (ara *infra*).

It-terminu "kapaċità operazzjonali" jirrigwarda l-hiliet, il-kwalifiki, l-ghodod u/jew l-gharfien professjonali (teknici, xjentifici, teknoloġici, maniġerjali, amministrattivi ... ⁽¹⁾) mehtieġa biex jinkisbu l-ghanijiet u r-riżultati mistennija.

Peress li l-biċċa l-kbira tal-azzjonijiet indiretti tal-FP7 huma implimentati minn konsorzji b'diversi entitajiet ġuridici, issir distinzjoni bejn żewġ livelli ta' kapaċità operazzjonali:

— Il-kapaċità operazzjonali tal-konsorzju;

— Il-kapaċità operazzjonali ta' kull applikant.

Għall-fini tal-verifika huwa għalhekk mehtieġ li jiġi vvalutat jekk l-applikanti (kollettivament u individwalment) għandhomx jew hux ser ikollhom fi żmien xieraq il-kompetenzi u l-kwalifiki professjonali mehtieġa biex iwettqu l-azzjoni indiretta.

Fil-każ li persuna fiżika twettaq ir-rwol speċifiku ta' koordinatur, trid tinghata attenzjoni partikolari għall-valutazzjoni tal-kapaċità operazzjonali tiegħu/tagħha.

2.2. Implimentazzjoni

2.2.1. Fi stadju ta' proposta

Il-kapaċità operazzjonali tal-konsorzju se tiġi indirizzata fl-Istadju tal-Evalwazzjoni ⁽²⁾ minn evalwaturi esterni indipendenti meta jiġi vvalutat il-kriterju ta' evalwazzjoni "Implimentazzjoni".

Sabiex l-evalwaturi esterni indipendenti jkunu jistgħu jwettqu dan il-kompitu, l-applikanti se jkunu mehtieġa jipprovdu fost l-oħrajn fil-proposta tagħhom: fuq livell ta' applikanti, deskrizzjoni qasira tal-organizzazzjoni u profil qasir tal-membri tal-persunal li jkunu se jwettqu x-xogħol (Ara l-Gwida għall-Aplikanti); fil-livell ta' konsorzju, l-applikanti se jiddeskrivu kif huma jikkostitwixxu kollettivament konsorzju li kapaċi jikseb l-ghanijiet tal-proġett (Ara l-Gwida għall-Aplikanti).

Punteġġ oghla mil-livell limitu jindika valutazzjoni pożittiva mill-evalwaturi esterni indipendenti.

⁽¹⁾ Pereżempju, il-koordinatur ta' azzjoni indiretta jrid juri l-hiliet u l-kwalifiki professjonali tiegħu f'termini amministrattivi, finanzjarji, ġuridici u ta' mmaniġġjar ta' timijiet.

⁽²⁾ L-evalwazzjoni ssir wara s-sottomissjoni tal-proposta u qabel in-negożjar tal-ghoti tal-ghotjiet tal-FP7.

L-evalwaturi esterni indipendenti se jipprovdu kummenti lis-servizzi tal-implimentazzjoni tal-FP7 (cf Rapport Sommarju tal-Evalwazzjoni) għal kwalunkwe entità ġuridika li għaliha jqisu li l-kapaċità operazzjonali meħtieġa biex twettaq il-kompiti previsti tagħha hija ovvjament insuffiċjenti jew mhijiex ippruvata biżżejjed.

2.2.2. *Fl-istadju tan-negozjar*

Bħala regola ġenerali, is-servizzi tal-implimentazzjoni tal-FP7 se jsegwu r-rakkomandazzjonijiet tal-evalwaturi esterni indipendenti rigward il-kapaċità operazzjonali – inkluż il-possibbiltà li jirrifutaw il-partecipazzjoni ta' applikant minn proposta evalwata b'mod pożittiv minhabba l-inkapaċità operazzjonali tiegħu. Jekk is-servizzi tal-implimentazzjoni tal-FP7 ikunu konxji minn kwalunkwe informazzjoni addizzjonali li tista' tinfluwenza l-ġudizzju tal-evalwaturi esterni indipendenti, is-servizzi tal-implimentazzjoni tal-FP7 jistgħu jiddeċiedu li ma jagħzlux entità ġuridika u/jew proposta għal kontribuzzjoni finanzjarja mill-UE, fuq il-bażi ta' argumentazzjoni b'saħħitha u sostnuta sew. Din l-informazzjoni addizzjonali tista' tiġi minn sorsi differenti bħal sejbiet ta' awditjar preċedenti, immaniġġjar ta' proġetti preċedenti (jew fis-seħh), il-konsultazzjoni ta' bażijiet tad-dejta esterni, eċċ.

Kull applikant għandu jipprovdi lis-servizzi tal-implimentazzjoni tal-FP7 dikjarazzjoni fuq l-unur tiegħu li għandu, jew li ser ikollu fil-hin meħtieġ, ir-riżorsi meħtieġa għall-implimentazzjoni tal-hidma tiegħu f'azzjoni indiretta marbuta mal-FP7. Din id-dikjarazzjoni hija parti mill-GPF u se tiġi ffirmata minn persuna awtorizzata tiffirma l-ftehim tal-ghotja u torbot lill-organizzazzjoni legalment. Meta applikant ma jkollux riżorsi operazzjonali proprji għall-implimentazzjoni tal-hidma, l-applikant għandu jiddeskrivi kif beħsiebu jissodisfa l-obbligi tiegħu. Jekk kwalunkwe kompitu jkun se jiġi sottokuntrattat jew partijiet terzi ohra jkunu involuti fil-proġett, dan irid jiġi diskuss u miftiehem matul in-negozjati, u deskritt b'mod ċar fl-Anness I tal-Ftehim tal-Ghotja.

Fil-każ partikolari li entità ġuridika tingħaqad mal-konsorzju matul in-negozjar jew matul l-implimentazzjoni tal-azzjoni indiretta, il-valutazzjoni tal-kapaċità operazzjonali tagħha se tkun ibbażata fuq l-istess prinċipji.

3. VERIFIKA TAL-KAPAĊITÀ FINANZJARJA: REGOLI TAL-IMPLIMENTAZZJONI

3.1. **Prinċipji**

Il-verifika tal-kapaċità finanzjarja li titwettaq l-azzjoni proposta hija parti integrali mill-istadju tan-negozjar u trid titlesta qabel l-iffirmar tal-ftehim tal-ghotja.

Ir-regoli li ġejjin jispeċifikaw ir-rekwiżiti minimi għall-verifika finanzjarja li l-uffiċjali awtorizzanti jridu jwettqu skont l-Artikolu 16(4) tal-RP tal-FP7 u l-Artikoli 173 u 176 tal-IR tal-FR.

Il-verifika tal-kapaċità finanzjarja ta' applikant li jwettaq l-azzjoni essenzjalment tipproċedi ferba' passi:

- Bħala l-ewwel pass, entitajiet ġuridici soġġetti għal verifika obligatorja tal-kapaċità finanzjarja tagħhom jiġu identifikati skont l-RP tal-FP7, l-FR u l-RF tiegħu (ara taqsima 3.3);
- Fit-tieni pass, dawn l-entitajiet ġuridici jipprovdu – jekk ma tkunx diġà disponibbli – l-informazzjoni finanzjarja tagħhom u d-dokumenti ta' sostenn rilevanti li jkopru l-aħħar sena finanzjarja magħluqa (ara t-taqsima 3.4); l-informazzjoni mbaġħad tiġi vverifikata permezz tas-servizzi tal-validazzjoni.
- Fit-tielet pass, fuq il-bażi ta' hawn fuq, is-servizzi tal-validazzjoni jipproċedu b'analizi finanzjarja fil-qosor tal-aħħar sena finanzjarja magħluqa. Din l-analizi finanzjarja fil-qosor se tikkonsisti minn:
 - verifika tal-vijabbiltà finanzjarja (ara t-taqsima 3.5);
 - barra minn dan, l-Indikatur tal-Ekwità se jiġi vverifikat (ara t-taqsima 3.5);
 - verifika tal-kapaċità ta' kofinanzjament u tal-indikatur tal-iskopertura finanzjarja (jekk rilevanti) (ara t-taqsima 3.6).
- Fl-aħħar nett, bħala r-raba' stadju, fuq il-bażi ta' hawn fuq, l-uffiċjal awtorizzanti se jiehdu l-miżuri xierqa, inkluż, jekk meħtieġ, analizi finanzjarja aktar profonda. (Ara t-taqsima 4).

L-istess proċedura u dokumenti, kif deskritt hawn taht, se jintużaw/jintalbu mill-entitajiet ġuridiċi li jinghaqdu ma' azzjoni indiretta matul in-negozjar jew l-implimentazzjoni ta' din l-azzjoni indiretta.

3.2. **Raġunijiet għal analiżi finanzjarja fil-qosor bħala regola ġenerali**

Minhabba l-għadd imdaqas ta' applikanti li l-kapaċità finanzjarja tagħhom trid tiġi analizzata u sabiex jiġi evitat dewmien mhux raġonevoli, titwettaq verifika tal-vijabbiltà finanzjarja fil-qosor. Madankollu, jekk ir-risultat tal-verifika tal-vijabbiltà finanzjarja fil-qosor ⁽¹⁾ ta' entità ġuridika tkun "dghajfa", għandha titwettaq ⁽²⁾ analiżi finanzjarja aktar profonda ⁽³⁾.

3.3. **Kategoriji ta' entitajiet ġuridiċi soġġetti għal (jew eżentati minn) verifika tal-kapaċità finanzjarja tagħhom**

Skont l-FR u l-IR tiegħu (Artikolu 176(4)), il-kategoriji li ġejjin ta' entitajiet ġuridiċi mhumex soġġetti għal verifika tal-kapaċità finanzjarja tagħhom:

- persuni fiżiċi li jkunu rċewew boroż ta' studju;
- korpi pubbliċi;
- organizzazzjonijiet internazzjonali msemmija fl-Artikolu 43 (2) tal-IR:
 - organizzazzjonijiet internazzjonali tas-settur pubbliku stabbiliti bi ftehimiet intergovernattivi, u aġenziji speċjalizzati stabbiliti minn tali organizzazzjonijiet;
 - il-Kumitat Internazzjonali tas-Salib l-Ahmar (ICRC);
 - il-Federazzjoni Internazzjonali tas-Socjetajiet Nazzjonali tas-Salib l-Ahmar u tan-Nofs Qamar l-Ahmar;
 - il-Bank Ewropew tal-Investment u l-Fond Ewropew tal-Investment.

Barra minn hekk, minhabba l-introduzzjoni fl-RP tal-FP7 ta' Fond ta' Garanzija tal-Partecipanti:

- f'konformità mal-Artikolu 38 tal-RP tal-FP7 (paragrafi 5 u 6), il-kategoriji li ġejjin ta' entitajiet ġuridiċi mhumex soġġetti għal verifika tal-kapaċità finanzjarja tagħhom:
 - entitajiet legali li l-partecipazzjoni tagħhom fl-azzjoni indiretta hija ggarantita minn Stat Membru jew Pajjiż Assoċjat;
 - istituzzjonijiet tal-edukazzjoni sekondarja u oghla.
- Barra minn hekk, f'konformità mal-paragrafu 6 tal-Artikolu 38 tal-RP tal-FP7, kwalunkwe kategorija oħra ta' entitajiet ġuridiċi li japplikaw għal kontribuzzjoni finanzjarja mill-UE f'azzjoni indiretta tal-FP7 inferjuri jew ugwal għal EUR 500 000, ukoll mhumex suġġetti għal verifika tal-kapaċità finanzjarja tagħhom, hliet jekk:
 - l-entità ġuridika tkun il-koordinatur tal-azzjoni indiretta u ma tappartjenix għal wahda minn dawn il-kategoriji msemmija hawn fuq; u/jew
 - F'circonstanzi eċċezzjonali, skont informazzjoni diġà disponibbli għas-servizzi tal-implimentazzjoni tal-FP7, hemm raġunijiet ġustifikati biex tiġi ddubitata l-kapaċità finanzjarja tal-applikant (eż.: jekk ikun hemm sejbiet ta' żbalji amministrattivi serji jew frodi li jinvolvu l-entità; jew jekk l-entità tkun suġġetta għal proċeduri ġuridiċi pendenti jew proċedimenti ġudizzjarji għal żbalji amministrattivi serji jew frodi; jew l-entità tkun suġġetta għal ordni ta' sekwistru jew ordni ta' rkupru ta' ammont sinifikanti pendenti mahruġa mill-Kummissjoni li l-pagament tiegħu jkun ilu li skada b'mod sinifikanti); jew
 - fl-aħħar sentejn kienet is-soġġett ta' sejbiet finanzjarji sostanzjali marbuta mal-kapaċità finanzjarja tagħha wara awditjar finanzjarju mwettaq mill-Kummissjoni, mill-Qorti tal-Awdituri jew mir-rappreżentanti tagħhom awtorizzati kif dovut).

⁽¹⁾ Ara t-taqsimha 3.5.


⁽²⁾ L-ghodod elettronici juru awtomatikament il-proporzjonijiet finanzjarji kollha fuq il-bażi tad-dejta tal-Karta tal-Bilanċ Simplifikata.

⁽³⁾ Ara t-taqsimha 4.2.1.

Għal kwalukwe entità ġuridika oħra li qed tipparteċipa f'xi azzjoni indiretta tal-FP7, hija obbligatorja verifika tal-kapaċità finanzjarja tagħha.

Ġart deċiżjonali kif jiġi identifikati l-kategoriji tal-entitajiet ġuridici soġġetti għal verifika tal-kapaċità finanzjarja tagħhom tinsab fil-paġna li jmiss.

Ġart deċiżjonali tal-verifika tal-kapaċità



3.4. Dejta u dokumenti mitluba

Skont l-RP tal-FP7, it-terminu "entità ġuridika" għandu jinkludi kemm persuni ġuridici kif ukoll persuni fiżiċi.

3.4.1. Persuni ġuridici

Fl-istadju tan-negożjati, u f'konformità mal-RP tal-FP7:

— Kull persuna ġuridika soġġetta għal verifika tal-kapaċità finanzjarja tagħha għandha tipprovi lis-servizzi tal-validazzjoni għall-aħħar sena finanzjarja li għaliha l-kontijiet ikunu magħluqa:

— Karta tal-bilanċ;

- Kont tal-profit u t-telf;
- Rapport statutorju tal-awditjar fuq iż-żewġ rapporti finanzjarji ta' hawn fuq, jekk disponibbli. Jekk ir-rapporti statutorji jkunu disponibbli, mhumx meħtieġa aktar rapporti tal-awditjar ⁽¹⁾.
- Kull persuna ġuridika ssoġġetta għal verifika tal-kapaċità finanzjarja tagħha hija meħtieġa - mis-servizzi tal-validazzjoni - thejji sinthezi tal-aħhar karta tal-bilanċ u tal-kont tal-profit u t-telf f'format speċifiku msejjah "Kontijiet simplifikati" (permezz tal-Portal għall-Partecipanti fir-Ricerka jew b'mezzi oħra).
- Kull persuna ġuridika ssoġġetta għal verifika tal-kapaċità finanzjarja tagħha li titlob kontribuzzjoni finanzjarja mill-UE stmata li taqbeż EUR 500 000 għandha ttipprovi lis-servizzi tal-validazzjoni b'rapport shih tal-awditjar li jiċċertifika l-kontijiet tal-aħhar sena finanzjarja disponibbli ⁽²⁾. Dan jista' jithejja biss minn awditur estern professjonalment kwalifikat.

Bhala regola ġenerali, ma tistax tintuża dejta finanzjarja prospettiva, hlief fil-każ ta' entitajiet ġuridici li ma jkunx ilhom hafna (bhal kumpaniji għadhom jibdeu) li ma jkollhom l-ebda kont magħluq. Għal dawn l-entitajiet ġuridici, se jkun meħtieġ Pjan ta' Direzzjoni tan-Negożju (speċjalment għal SMEs li ma jkunux ilhom hafna) jew (a) dokument(i) rilevanti simili tal-attivitajiet prospettivi.

Għall-iskop tal-verifiki tal-vijabbiltà finanzjarja r-rapporti finanzjarji mhux konsolidati relatati mal-entità validata biss huma aċċettati, anki jekk l-entità jkollha intrapriži assoċjati jew shab.

Jekk l-entità, fil-kapaċità tagħha bhala kumpanija prinċipali (intrapriża upstream) ta' grupp ta' intrapriži, tkun eżentata mill-i ttipubblika kont tal-profit u t-telf mhux konsolidat skont il-leġiżlazzjoni nazzjonali tagħha, is-servizzi tal-validazzjoni jistgħu jitolbu sinthezi ta' kont tal-profit u t-telf mhux konsolidat f'format speċifiku ('Kontijiet simplifikati').

Jekk l-entità, fil-kapaċità tagħha bhala sussidjarja ta' kumpanija prinċipali (applikanti relatati downstream), hija eżentata minn awditjar statutorju skont il-leġiżlazzjoni nazzjonali tagħha u jkunu disponibbli biss rapporti konsolidati, is-servizzi ta' validazzjoni jistgħu jillimitaw it-talba tagħhom għal sinthezi tal-karta tal-bilanċ u tal-kont tal-profit u t-telf mhux konsolidat f'format speċifiku ('Kontijiet simplifikati'), sostnuti b'kopja tar-rapporti finanzjarji konsolidati uffiċjali tal-kumpanija prinċipali u r-rapporti tal-awditjar relatati. Madankollu, jekk entità bhala din titlob aktar minn EUR 500 000 f'kontribuzzjoni mill-UE, għandu jiġi pprovdut rapport tal-awditjar shih li jiċċertifika l-kontijiet mhux konsolidati tal-aħhar sena finanzjarja disponibbli għas-sussidjarja.

3.4.2. Persuni fiżiċi

Anke jekk is-sitwazzjonijiet fejn persuna fiżika se:

- titlob kontribuzzjoni finanzjarja mill-UE stmata li taqbeż EUR 500 000; u/jew
- tkun koordinatur;

huma teoretiċi, dawn il-possibbiltajiet iridu jiġu previsti, sabiex ikun hemm konformità mal-paragrafu 6 tal-Artikolu 38 tal-RP tal-FP7.

Wagt l-istadju tan-negożjati, u f'konformità mal-RP tal-FP7 u mal-FR tal-IR, kull persuna fiżika ssoġġetta għal verifika tal-kapaċità finanzjarja tagħha għandha ttipprovi lis-servizzi ta' validazzjoni:

- bl-aħhar dikjarazzjoni tat-taxxa fuq l-introjt tagħha;
- b'dikjarazzjoni ċertifikata tal-patrimonju attwali tagħha ⁽³⁾;
- lista eżawrjenti (bid-dati u ċ-ċifri rilevanti) tad-djun tagħha, imqassma f'djun fuq żmien qasir (massimu ta' sena) u djun medji/fit-tul (aktar minn sena), kif ċertifikati mill-kredituri tagħha;
- rapport tal-awditjar, kif deskritt fit-taqsima 3.4.1, jekk tintalab kontribuzzjoni finanzjarja mill-UE stmata li taqbeż EUR 500 000.

⁽¹⁾ Ir-rekwiżit tar-rapporti statutorji tal-awditjar jistgħu jitnehhew għal dawk l-entitajiet ġuridici li huma eżentati minn dawn ir-rapporti tal-awditjar skont il-leġiżlazzjoni nazzjonali tagħhom.

⁽²⁾ Dan ir-rapport għandu jinkludi mandat ċar li jiġu awditjati, ir-responsabbiltajiet kemm tal-manigment u tal-awditur, il-mod kif jitwettagħ l-awditjar, inkluż aċċertament raġonevoli dwar jekk ir-rapporti finanzjarji humiex hielsa minn dikjarazzjonijiet skorretti materjali, u l-opinjoni tal-awditur.

⁽³⁾ Patrimonju jinkludi notevolment:

Patrimonju "fiss" bhal art, bini, wirt, depożiti fuq żmien medju/twil (aktar minn sena), opzjonijiet tal-istokk (jekk id-dritt tal-eżerċizzju ma jkunx disponibbli fi żmien sena), eċċ.

Patrimonju "attwali" bhal flus disponibbli, tfaddil, depożiti fuq żmien qasir (massimu ta' sena), opzjonijiet tal-istokk (jekk id-dritt tal-eżerċizzju jkun disponibbli fi żmien sena), eċċ.

3.4.3. *Rimarki oħra*

L-informazzjoni verifikata tal-Kontijiet simplifikati⁽¹⁾ tinhażen fil-bażi tad-dejta ċentrali tal-Kummissjoni u hija disponibbli għal-LEAR ta' kull entità permezz tal-Portal għall-Partecipanti fir-Riċerka.

Id-dejta finanzjarja trid tingħata fil-bidu tan-negozjati u f'xi każijiet tista' tintalab informazzjoni addizzjonali matul l-implimentazzjoni tal-proġett ukoll⁽¹⁾.

Suġġett għad-deċiżjoni tal-uffiċjal awtorizzanti responsabbli, entità ġuridika li ma tipprovdi id-dejta u d-dokumenti tagħha mitluba fiż-żmien dovut ma tkunx tista' tipparteċipa fl-azzjoni indiretta tal-FP7 inkwistjoni.

3.5. **Verifika tal-vijabbiltà finanzjarja**3.5.1. *Għan*

Sabiex tkun finanzjarjament vijabbli, entità ġuridika trid tkun:

- likwida: kapaci tkopri l-impenji fit-terminu ta' żmien qasir tagħha;
- solventi: kapaci tkopri l-impenji fit-terminu taż-żmien medju u fit-tul tagħha;
- profittabbli⁽²⁾: tiġġenera profitti, jew tal-inqas b'kapacità ta' awtofinanzjament.

Bhala konsegwenza, il-likwidità, l-awtonomija finanzjarja, il-profittabbiltà u s-solvenza tal-entità ġuridika trid tiġi vvalutata fl-analiżi finanzjarja.

Is-servizzi tal-validazzjoni jipprovdu lill-applikanti b'għodda elettronika li faċli tintuża biex iwettqu l-verifika tal-vijabbiltà finanzjarja tagħhom għall-informazzjoni tagħhom stess⁽³⁾.

Il-proporzjonijiet, il-valuri u l-limiti notevoli li ġejjin japplikaw għal persuni ġuridici. Kriterji speċifiċi se jintużaw għal persuni fiżiċi (ara t-taqsim 3.5.4).

3.5.2. *Proporzjonijiet użati u valur notevoli*

Il-vijabbiltà finanzjarja konċiża hija bbażata fuq 3 proporzjonijiet finanzjarji definiti kif ġej:

Għan	Indikaturi	Proporzjonijiet	Analiżi Konċiża
Likwidità	Proporzjon malajr	$\frac{\text{Assi} - \text{Stokk} - \text{Debituri attwali}}{\text{Dejn b'terminu qasir (bankarju jew mhux bankarju)}} > \text{sena wahda}$	—
Profittabbiltà	Profittabbiltà (1)	$\frac{\text{GOP}}{\text{Fatturat}}$	—
Solvenza	Solvenza	$\frac{\text{Dejntotali}}{\text{Ekwiżità (*)}}$	—

(*) *Ebda Ekwiżità = Kapital u riżervi - 50 % tal-assi intangibbli*

Indikatur tal-Ekwiżità

Barra minn hekk, valur notevoli bbażat fuq l-ekwiżità jintuża bhala dejta komplementari (Indikatur). L-indikatur tal-ekwiżità se jitqies "pożittiv" jekk l-indikatur "Dejn totali/Ekwiżità" jkun oghla minn 0 jew ugħali għal 0 u inqas minn 10 jew ugħali għal 10 (fejn Ekwiżità = Kapitaluriżervi-50%tal - assiintangibbli).

⁽¹⁾ L-istatus tal-Intrapriżi Żgħar u Medji (SME), f'konformità mar-Rakkomandazzjoni 2003/361/KE fil-verżjoni tas-6 ta' Mejju 2003, hija definita skont kriterji finanzjarji, li whud minnhom huma marbutin mad-dejta annwali pprovduta permezz ta' karti tal-bilanċ u kontijiet tal-profit u t-telf. Ara t-taqsim 1.1.3.1(6) u t-taqsim 1.1.4 punt (e).

⁽²⁾ Il-profittabbiltà mhijiex rilevanti għal persuni fiżiċi.

⁽³⁾ Ara l-Portal għall-Partecipanti fir-Riċerka fuq <http://ec.europa.eu/research/sportal/page/lfvSimulation>

3.5.3. Valuri limitu

Skont ir-riżultati miksuba għal kull wieħed mill-proporzjonijiet imsemmija hawn fuq, qed jingħataw il-kwotazzjonijiet li ġejn:

Għan	Indikaturi	Dgħajfa	Accettabbli	Tajba
		0	1	2
Likwidità	Proporzjon malajr	$i < 0,5$	$0,5 \leq i \leq 1$	$i > 1$
Profittabbiltà (%)	Profittabbiltà (1):	$i < 0,05$	$0,05 \leq i \leq 0,15$	$i > 0,15$
Solvenza	Solvenza	$i > 6,00$ jew < 0	$6,00 \geq i \geq 4,00$	$i < 4,00$ u ≥ 0

Ir-regoli li ġejjin huma applikati għall-każijiet speċjali meta l-proporzjon ikun negattiv, jew ikun fih zero bħala d-denominatur jew in-numeratur:

Likwidità:

- Jekk (Assi-Stokk-Debituri attwali wara sena wahda) ≤ 0 , ir-riżultat għandu jkun 0 bi kwalifiki dgħajfa. Il-valur għal (Assi-Stokk-Debituri attwali wara sena wahda) ma jistax ikun negattiv.
- Jekk id-dejn fuq terminu ta' żmien qasir (bankarju u mhux bankarju) = 0, u (Assi-Stokk-Debituri attwali wara sena wahda) mogħtija hawn fuq ma jkunux żero, ir-riżultat għandu jkun 2 bi kwalifiki tajbin.

Profittabbiltà (1) ⁽¹⁾:

- Jekk il-GOP ≤ 0 , ir-riżultat għandu jkun 0 bi kwalifiki dgħajfa.
- Jekk il-Fatturat = 0, għall-kalkolu għandu jintuża l-Introjtu Operazzjonali.
- Jekk l-Introjtu Operazzjonali = 0 jew negattiv, ir-riżultat għandu jkun 0 bi kwalifiki dgħajfa.
- il-Fatturat ma jistax ikun negattiv.

Solvenza:

- Jekk l-Ekwità = 0, ir-riżultat għandu jkun -1 bi kwalifiki dgħajfa fil-każijiet kollha.
- Jekk id-Dejn totali = 0 u l-Ekwità tkun pożittiva, ir-riżultat għandu jkun 0 bi kwalifiki tajbin.
- Jekk id-Dejn totali = 0 u l-Ekwità tkun negattiva, ir-riżultat għandu jkun -1 bi kwalifiki dgħajfa.
- Il-kalkolu tal-indikatur tal-ekwità huwa bbażat fuq l-istess principji, iżda se jitqies "pożittiv" jekk l-indikatur "Dejn totali/Ekwità" jkun oghla jew ugwali għal 0 u inqas jew ugwali għal 10.

3.5.4. Fil-każ partikolari ta' persuni fiżiċi

Għal persuni fiżiċi, il-vijabbiltà finanzjarja se tiġi vvalutata kif ġej:

⁽¹⁾ Meta tittehdet deċiżjoni dwar il-vijabbiltà finanzjarja ta' entitajiet minghajr skop ta' profitt, tista' titqies in-natura tagħhom li ma jagħmlux profitt.

3.5.4.1. Proporzjonijiet użati

Il-vijabbiltà finanzjarja hija bbażata fuq iż-żewġ proporzjonijiet finanzjarji kif ġej:

Għan	Indikaturi	Proporzjonijiet
Likwidità	Proporzjon malajr	$\frac{\text{Patrimonju Attwali (*)} + \text{dhul annwali (**)}}{\text{Dejn b'terminu qasir (bankarju u mhux bankarju) (***)}}$
Solvenza	Solvenza	$\frac{\text{Total tad} - \text{djun (***)}}{\text{Patrimonju (*)}}$

(*) kif indikat fid-dikjarazzjoni tal-patrimonju
 (**) kif indikat fid-dikjarazzjoni tal-introjtu
 (***) kif indikat fl-elenku/i tad-djun iċċertifikat(i) mill-kredituri

3.5.4.2. Valuri limitu

Skont ir-riżultati miksuba għal kull waħda mill-proporzjonijiet imsemmija hawn fuq, qed jingħataw il-firxiet li ġejn:

Għan	Indikaturi	Dgħajfa	Aċċettabbli	Tajba
		0	1,5	3
Likwidità	Proporzjon malajr	$i < 2$	$2 \leq i \leq 3$	$i > 3$
Solvenza	Solvenza	$i > 1$	$1 \geq i \geq 0,5$	$i < 0,5$

3.6. Verifika tal-kapaċità tal-kofinanzjament

3.6.1. Għan

L-għan ta' din il-verifika huwa li tiġi vvalutata l-kapaċità ta' kofinanzjament ta' applikant.

Din il-verifika se titwettaq biss jekk ikun inhareġ rapport tal-awditjar ⁽¹⁾ tal-kontijiet (jiġifieri: biss fil-każ ta' entità ġuridika li titlob kontribuzzjoni finanzjarja tal-UE stmata għal aktar minn EUR 500 000 għall-partecipazzjoni tagħha f'din l-azzjoni indiretta tal-FP7) u dan ir-rapport qajjem ukoll kwalifiki serji f'termini ta' kapaċità ta' kofinanzjament li l-uffiċjal awtorizzanti jqis importanti.

Il-kapaċità ta' kofinanzjament ta' applikant mhux ser tkun iġġudikata biss fuq il-bażi tal-azzjoni indiretta marbuta mal-FP7, iżda tal-inqas abbażi tal-azzjonijiet indiretti kollha fis-sehħ appoġġati mill-Unjoni li jehtiegu kofinanzjament li l-uffiċjal awtorizzanti jkun konxju minnhom. F'dan il-kuntest, l-uffiċjal awtorizzanti jista' jitlob minghand applikant lista ta' proġetti appoġġati mill-baġit tal-UE li huwa involut fihom ⁽²⁾. Madankollu din il-verifika mhux ser titwettaq għal applikanti awtorizzati li jirċievu kontribuzzjoni finanzjarja mill-UE sa 100 % tal-ispejjeż eliġibbli tagħhom.

Il-proporzjonijiet, il-valur notevoli u l-valuri limitu li ġejjin japplikaw għal persuni ġuridiċi. Kriterji speċifiċi se jintużaw għal persuni fiżiċi (ara t-taqsima 3.6.4).

3.6.2. Proporzjonijiet użati u valur notevoli

Il-verifika tal-kapaċità ta' kofinanzjament hija bbażata fuq il-proporzjonijiet finanzjarji kif ġej:

⁽¹⁾ Ara t-taqsima 3.4.1.

⁽²⁾ Jekk xieraq, il-Kummissjoni jew il-korpi tal-implementazzjoni tal-FP7 jistgħu jeżaminaw il-kapaċità ta' kofinanzjament ta' kwalunkwe entità abbażi tal-informazzjoni disponibbli fis-sistemi tal-IT tagħhom.

Indikaturi tal-kapaċità ta' kofinanzjament:

Għan	Indikaturi	Proporzjonijiet
Kapaċità ta' kofinanzjament	CashFlow Indicator =	$\frac{\text{CashFlow}}{\sum_p \left(\frac{\text{EligibleCost}_p - \text{EUcontribution}_p}{\text{Durationproject}_p} \times \frac{\text{Min}(365, \text{DaysLeft}_p)}{365} \right)}$
	NetOperating ProfitIndicator =	$\frac{\text{NOP}}{\sum_p \left(\frac{\text{EligibleCost}_p - \text{EUcontribution}_p}{\text{Durationproject}_p} \times \frac{\text{Min}(365, \text{DaysLeft}_p)}{365} \right)}$

p: proġett fis-sehh li tkun qed tipparteċipa fih l-entità ġuridika

Tul ta' żmien tal-proġett_p: Tul ta' Żmien Totali tal-proġett p fi Snin

Spiza Eligibbli_p: Spiza Eligibbli Totali għall-parteeipant fil-proġett p

Kontribuzzjoni mill-UE_p: Kontribuzzjoni Totali mill-UE għall-parteeipant fil-proġett p

Ġranet li fadal_p: għadd ta' granet li fadal għall-proġett p

Fluss ta' flus: (profitt operazzjonali gross + introjtu finanzjarju) – (imghax imhallas + imposti simili)

Ma jitqisux għal dan il-kalkolu: proġetti li ntemmu u proġetti fejn il-kontribuzzjoni tal-UE=Spejjeż eligibbli tal-proġett.

Indikatur tal-iskopertura finanzjarja:

Barra minn hekk, u għall-koordinaturi biss, valur notevoli bbażat fuq il-prefinanzjament totali tal-proġett u l-fatturat tal-koordinaturi jintuża bħala dejta komplementari (Indikatur). L-Indikatur tal-Iskopertura Finanzjarja se jitqies "pożittiv" jekk l-indikatur "prefinanzjament totali tal-proġett/fatturat" ikun 0,5 jew inqas. (Jekk il-fatturat = 0, għall-kalkolu għandu jintuża l-introjtu operazzjonali.)

3.6.3. Valuri limitu

Skont ir-riżultati miksuba għal kull wahda mill-proporzjonijiet imsemmija hawn fuq, qed jinghataw il-firxiet li ġejn:

Għan	Indikaturi	Dgħajfa	Tajba
		0	1
Kapaċità ta' kofinanzjament	Indikatur tal-Fluss tal-Flus	< 1	> = 1
		< 1	> = 1

Punteġġ kumplessiv ta' anqas minn 1 se jitqies bħala kapaċità ta' kofinanzjament "dgħajfa".

3.6.4. Fil-każ partikolari ta' persuni fiżiċi

Għal persuni fiżiċi, il-verifika tal-kapaċità ta' kofinanzjament se tiġi vvalutata kif ġej:

3.6.4.1. Proporzjonijiet użati

Għan	Indikaturi	Proporzjonijiet
Kapaċità ta' kofinanzjament	Terminu ta'	$\frac{\text{Current patrimony (*) + annual revenues (**)}}{(\text{Projecteligiblecost} - \text{EUcontribution}(\text{CP}) (***)) \text{ in average per year}}$
	Terminu ta' żmien medju/twil	$\frac{\text{Patrimony (*)}}{(\text{Projecteligiblecost} - \text{EUcontribution}(\text{CP}) (**))}$

(*) kif indikat fid-dikjarazzjoni tal-patrimonju

(**) kif indikat fid-dikjarazzjoni tat-taxxa fuq l-introitu

(***) CP: L-ispejjeż u l-kontribuzzjoni mill-UE tal-proġetti kollha tal-partecipant mal-UE.

3.6.4.2. Limiti

Skont ir-riżultati miksuba għal kull waħda mill-proporzjonijiet imsemmija hawn fuq, qed jingħataw il-firxiet li ġejn:

Għan	Indikaturi	Dgħajfa	Tajba
		0	1
Kapaċità ta' kofinanzjament	Terminu ta' żmien qasir	< 1	> = 1
	Terminu ta' żmien medju/twil	< 1	> = 1

4. VERIFIKA TAL-KAPAĊITÀ FINANZJARJA: KONKLUŻJONI TAL-ANALIŻI (VERIFIKI) U MIŻURI POSSIBBLI LI GĦANDHOM JITTIEHDU

4.1. Valutazzjoni tar-riżultati tal-analiżi konċiża

Il-valutazzjoni finanzjarja konċiża tirriżulta f'punteġġ kumplessiv tal-kapaċità finanzjarja ta' applikant f'firxa minn "tajba" għal "aċċettabbli" għal "dgħajfa" fuq il-bażi tal-proporzjonijiet imsemmija hawn fuq.

Bhala regola ġenerali, kull entità ġuridika soġġetta għal verifika tal-kapaċità finanzjarja tagħha li fl-analiżi konċiża tikseb minimu ta' **3 punti** bhala riżultat tal-verifika tal-vijabbiltà finanzjarja se titqies li għandha kapaċità finanzjarja "pożittiva" ⁽¹⁾, sakemm ma tkunx soġġetta għal waħda (jew aktar) mis-sitwazzjonijiet imsemmija hawn taht.

Analizi konċiża

	Dgħajfa	Aċċettabbli	Tajba
Riżultat tal-verifika tal-vijabbiltà finanzjarja	0-2	3	4-6

Minkejja r-riżultati msemmija hawn fuq, il-kapaċità finanzjarja ta' entità ġuridika fi kwalunkwe każ se titqies bhala "dgħajfa", u għalhekk tiġi soġġetta għal analiżi aktar fil-fond, jekk:

- rapport tal-awditjar (cf. t-taqsima 3.4) tal-kontijiet inhareġ bi kwalifika serja (mhux biss dwar il-kapaċità ta' kofinanzjament);
- ir-riżultat(i) miksub(a) permezz tal-Indikatur tal-Ekwità (it-taqsima 3.5.2) u/jew il-verifika tal-kapaċità tal-kofinanzjament u/jew l-Indikatur tal-Iskopertura Finanzjarja (it-taqsima 3.6) (jekk rilevanti) hija/huma "dgħajfa";

⁽¹⁾ "Pożittiva" tfisser "tajba" jew "aċċettabbli".

- fl-aħhar sentejn l-entità ġuridika giet soġġetta għal sejbiet finanzjarji sostanzjali rigward il-kapaċità finanzjarja tagħha wara li jkun sar awditjar finanzjarju mill-Kummissjoni (inkluż l-OLAF ⁽¹⁾), il-Qorti tal-Awdituri jew rappreżentanti tagħhom awtorizzati kif dovut (ara t-taqsimha 3.3).

Jekk l-entità ġuridika tikseb riżultat “pożittiv” fanalizi finanzjarja konċiża iżda jkun hemm sejbiet ta’ żbalji amministrattivi serji jew frodi li jinvolvu l-entità; jew l-entità tkun suġġetta għal proċeduri ġuridici pendenti jew proċedimenti ġudizzjarji għal żbalji amministrattivi serji jew frodi; jew l-entità tkun suġġetta għal ordni ta’ sekwestru jew ordni ta’ rkupru sinifikanti għal ammont pendenti mahruġa mill-Kummissjoni li l-pagament tiegħu jkun skada b’mod sinifikanti, se titqies li għandha kapaċità finanzjarja “dghajfa” iżda mhux se tiġi soġġetta għal analiżi finanzjarja aktar fil-fond. Għal dan it-tip ta’ entità, l-uffiċjal awtorizzanti responsabbli se jkollu jqis miżuri ta’ protezzjoni kif definit fit-taqsimha 4.2.2.

4.2. Azzjonijiet li għandhom jittiehdu f’każ ta’ riżultat ta’ kapaċità finanzjarja “dghajfa”

Jekk ir-riżultat tal-verifika tal-vijabbiltà finanzjarja konċiża jkun “dghajfa”, l-uffiċjal awtorizzanti responsabbli, l-ewwel nett se jkollu jwettaq analiżi finanzjarja aktar fil-fond (ara t-taqsimha 4.2.1).

Jekk, skont ir-riżultati ta’ din l-analiżi aktar fil-fond, il-kapaċità finanzjarja tal-applikant:

- tkun “aċċettabbli” jew “tajba”, l-applikant ikun jista’ jipparteċipa fl-azzjoni indiretta, minghajr ma tittiehed l-ebda azzjoni ohra.
- tibqa’ “dghajfa”, l-uffiċjal awtorizzanti responsabbli se jkollu jikkunsidra miżuri ta’ protezzjoni kif definit fit-taqsimha 4.2.2.
- tkun “insuffiċjenti” ⁽²⁾ (ara t-taqsimha 4.2.1), l-applikant ma jkunx jista’ jipparteċipa fl-azzjoni indiretta, għajr jekk jiġu pprovduti raġunijiet debitament ġustifikati mill-uffiċjal awtorizzanti skont il-valutazzjoni tar-riskji tiegħu stess.

Għal każijiet ohra (vijabbiltà finanzjarja “pożittiva” iżda b’riżultati “dghajfa” tal-verifika tal-kofinanzjament, l-Indikatur tal-Ekwità, l-Indikatur tal-Iskopertura Finanzjarja; rapport tal-awditjar bi kwalifika serja; sejbiet finanzjarji sostanzjali marbuta mal-kapaċità finanzjarja ta’ entità ġuridika wara awditjar finanzjarju mwettaq fl-aħhar sentejn), l-uffiċjal awtorizzanti responsabbli se jkollu jikkunsidra miżuri ta’ protezzjoni kif definit fit-taqsimha 4.2.2.

4.2.1. Analizi finanzjarja aktar fil-fond

4.2.1.1. Għal persuni ġuridici

Din l-analiżi finanzjarja aktar fil-fond se tikkonsisti minn analiżi estiża tal-vijabbiltà finanzjarja tal-entità ġuridika.

Se jintużaw il-ħames proporzjonijiet li ġejjin:

Għan	Indikaturi	Proporzjonijiet	Analiżi aktar fil-fond
Likwidità	Proporzjon ta’ malajr	$\frac{\text{Assi} - \text{Stokk} - \text{Debituri attwali}}{\text{Dejn b'terminu qasir (bankarju u mhux bankarju)}} > \text{sena}$	—
Awtonomija Finanzjarja	Proporzjon tal-Profitt Operazzjonali Gross	$\frac{\text{Imghax}}{\text{GOP}}$	—
Profittabbiltà	Profittabbiltà (1)	$\frac{\text{GOP}}{\text{Fatturat}}$	—
	Profittabbiltà (2)	$\frac{\text{NOP}}{\text{Fatturat}}$	—
Solvenza	Solvenza	$\frac{\text{Total tad} - \text{djun}}{\text{Ekwità} (*)}$	—

(*) Ekwità = Kapital u riżervi – 50 % tal-assi intangibbli

Korrezzjoni: Il-Proporzjon tal-Profitt Operazzjonali Gross huwa kkalkulat bħala: Imghax imħallas/GOP.

⁽¹⁾ OLAF tirrappreżenta “Office européen de lutte antifraude” [Uffiċċju Ewropew ta’ Kontra l-Frodi].

⁽²⁾ Kemm f’termini ta’ vijabbiltà finanzjarja u, jekk rilevanti, ta’ kapaċità ta’ kofinanzjament.

Skont ir-riżultati miksuba għal kull waħda mill-proporzjonijiet imsemmija hawn fuq, qed jingħataw il-firxiet li ġejn:

Għan	Indikaturi	Dgħajfa u insuffiċjenti	Aċċettabbli	Tajba
		0	1	2
Likwidità	Proporzjon ta' malajr	$i < 0,5$	$0,5 \leq i \leq 1$	$i > 1$
Awtonomija Finanzjarja	Proporzjon tal-Profitt Operazzjonali Gross	$i > 0,40$ or < 0	$0,40 \geq i \geq 0,30$	$0 \leq i > 0,30$
Profittabbiltà	Profittabbiltà (1)	$i < 0,05$	$0,05 \leq i \leq 0,15$	$i > 0,15$
	Profittabbiltà (2)	$i < 0,02$	$0,02 \leq i \leq 0,04$	$i > 0,04$
Solvenza	Solvenza	$i > 6,00$ or < 0	$6,00 \geq i \geq 4,00$	$0 \leq i > 4,00$

Eċċezzjonijiet:

Ir-regoli li ġejn jiġu applikati fil-każijiet speċjali meta l-proporzjon ikun fih żero bħala denominatur jew numeratur:

Awtonomija finanzjarja:

- Jekk $\text{il-GOP} \leq 0$, ir-riżultat għandu jkun -1 bi kwalifiki dgħajfa.
- L-Imghax imhallas ma jistax ikun negattiv.

Profittabbiltà (2):

- Jekk $\text{I-NOP} \leq 0$, ir-riżultat għandu jkun 0 bi kwalifiki dgħajfa.
- Jekk $\text{il-Fatturat} = 0$, għall-kalkolu għandu jintuża l-Introjt Operazzjonali.
- Jekk $\text{I-Introjt Operazzjonali} = 0$ jew negattiv, ir-riżultat għandu jkun 0 bi kwalifiki dgħajfa.
- Il-Fatturat ma jistax ikun negattiv.

Kwalunkwe entità ġuridika soġġetta għal verifika tal-kapaċità finanzjarja tagħha li fl-analiżi finanzjarja aktar fil-fond tikseb minimu ta' **4 punti** bħala riżultat tal-verifika tal-vijabbiltà finanzjarja tagħha se titqies li għandha kapaċità finanzjarja "pożittiva" ⁽¹⁾, sakemm ma tkunx soġġetta għal waħda (jew aktar) mis-sitwazzjonijiet imsemmija fit-taqsima 4.1.

Analizi Aktar fil-Fond

	Insuffiċjenti	Dgħajfa	Aċċettabbli	Tajba
Riżultat tal-verifika tal-vijabbiltà finanzjarja	0	1-3	4-5	6-10

4.2.1.2. Għal persuni fiżiċi

Mhux se jkun hemm analiżi finanzjarja aktar fil-fond għal persuna fiżika.

Madankollu, jekk ir-riżultat tal-analiżi finanzjarja konċiża wriet:

- Jew proporzjon malajr (likwidità) inqas minn 1.5;
- Jew proporzjon tas-solvenza oghla minn 1.2

il-kapaċità finanzjarja se titqies bħala "insuffiċjenti" u, bħala konsegwenza, l-applikant ma jkunx jista' jippartecipa fl-azzjoni indiretta, għajr jekk jiġu pprovduti raġunijiet debitament ġustifikati mill-uffiċjal awtorizzanti skont il-valutazzjoni tar-riskji tiegħu stess.

⁽¹⁾ "Pożittiva" tfisser "tajba" jew "aċċettabbli".

4.2.2. Miżuri ta' protezzjoni

F'konformità mal-Artikolu 38(7) tal-RP tal-FP7, il-Fond ta' Garanzija tal-Partecipanti (PGF) għandu jiġi kkunsidrat bħala garanzija suffiċjenti taht l-FR. Bħala konsegwenza, l-ebda garanzija jew sigurtà finanzjarja addizzjonali (pereżempju, tnaqqis mill-prefinanzjament, kontijiet fiduċjarji, kontijiet imblokkati, garanziji finanzjarji minn bank/istituzzjoni finanzjarja/kumpanija prinċipali, eċċ.) ma tista' tintalab mill-partecipanti jew tiġi imposta fuqhom.

Minkejja l-paragrafu preċedenti, jekk l-applikazzjoni ta' miżuri ta' protezzjoni titqies neċessarja, tista' tiġi implimentata miżura ta' protezzjoni waħda jew aktar kif elenkati hawn taht:

- Persuna fiżika ma tistax tkun il-koordinatur ta' azzjoni indiretta.
- Entità ġuridika b'kapasità finanzjarja "dghajfa" wara analiżi aktar fil-fond abbażi tal-hames proporzjonijiet finanzjarji (il-Likwidità, l-Awtonomija Finanzjarja, il-Profittabbiltà 1, il-Profittabbiltà 2 u s-Solvenza) kif deskritt fit-taqsima 4.2.1 ma għandhiex tiġi aċċettata bħala koordinatur mis-servizzi tal-implimentazzjoni tal-FP7 ⁽¹⁾ ⁽²⁾. Din l-entità ġuridika xorta waħda se tkun tista' tkun partecipant.
- Għal kwalunkwe entità ġuridika u bla ħsara għad-dispożizzjonijiet tal-Ftehim tal-Ghotja rispettiv, is-servizzi tal-implimentazzjoni tal-FP7 jirriżervaw id-dritt li sistematikament jibdw, matul l-implimentazzjoni tal-azzjoni indiretta tal-FP7 involuta, awditjar finanzjarju, li jista' jkun akkumpanjat jekk neċessarju b'awditjar tekniku, imwettaq mis-servizzi tal-implimentazzjoni tal-FP7 (inkluż l-OLAF), jew mir-rappreżentanti awtorizzati tagħhom, jew mill-Qorti tal-Awdituri, jekk:
 - titqies bħala "dghajfa" wara analiżi finanzjarja aktar fil-fond tal-vijabbiltà finanzjarja tagħha; jew
 - ir-riżultat tal-verifika tal-kapasità ta' kofinanzjament tagħha jkun "dghajfa" (*jekk rilevanti*); jew
 - ir-riżultati miksuba permezz tal-Indikatur tal-Ekwità jew tal-Indikatur tal-Iskopertura Finanzjarja jkunu "dghajfa"; jew
 - rapport tal-awditjar tal-kontijiet ikun inhareġ bi kwalifika serja;
 - kienet is-soġġett ta' sejbiet finanzjarji sostanzjali marbuta mal-kapasità finanzjarja tagħha wara awditjar finanzjarju mwettaq mill-Kummissjoni (inkluż l-OLAF), mill-Qorti tal-Awdituri jew mir-rappreżentanti tagħhom awtorizzati kif dovut fl-aħħar sentejn; jew
 - jekk ikun hemm sejbiet ta' żbalji amministrattivi serji jew frodi li jinvolvu l-entità; jew l-entità tkun suġġetta għal proċeduri ġuridici pendenti jew proċedimenti ġudizzjarji għal żbalji amministrattivi serji jew frodi; jew l-entità tkun suġġetta għal ordni ta' sekwestru jew ordni ta' rkupru sinifikanti għal ammont pendenti mahruġa mill-Kummissjoni li l-pagament tiegħu ilu li skada b'mod sinifikanti.
- Kwalunkwe entità ġuridika b'kapasità finanzjarja "dghajfa" se tkun soġġetta għal monitoraġġ imsaħħah matul l-implimentazzjoni tal-proġett (eż.: analiżijiet addizzjonali xierqa mis-servizzi tal-implimentazzjoni tal-FP7 u/jew esperti) estern(i) indipendenti, inklużi verifiki fuq il-post. L-uffiċjal awtorizzanti dejjem jista' jeskludi entità "dghajfa" milli tkun koordinatur ta' azzjoni indiretta.

Is-servizzi tal-implimentazzjoni tal-FP7 se jinformaw immedjatament:

- lill-koordinatur tal-konsorzju li, minhabba l-kapasità finanzjarja "insuffiċjenti" tagħha/om, (a) entità/ajiet ġuridika/ci involuta/i fil-proposta ma tistax/jistgħux tippartecipa/jippartecipaw fl-azzjoni indiretta tal-FP7. Il-koordinatur se jinforma lill-konsorzju;
- lill-applikant(i) rilevanti ta' azzjoni indiretta tal-FP7 bir-riżultati u l-konsegwenzi, speċjalment kwalunkwe miżura ta' protezzjoni mehtieġa, tal-verifika tal-kapasità finanzjarja tiegħu (tagħhom), jekk din tal-aħħar tkun "dghajfa". Madankollu, dan ma għandux jippermetti lill-konsorzju jeskludi lil dan/dawn l-applikant(i) għal dik ir-raġuni biss.

⁽¹⁾ Għal ftehimiet ta' ghotja ma' benefiċjarju wiehed, dan tal-aħħar se jkun suġġett għal miżuri ta' protezzjoni oħrajn. L-ghan tal-miżuri ta' protezzjoni għal koordinatur huwa rilevanti biss f'każ ta' konsorzju, minhabba l-fatt li l-koordinatur jirċievi l-kontribuzzjoni finanzjarja tal-UE għall-partecipanti kollha.

⁽²⁾ Hlief jekk il-persuna ġuridika tipprovi fuq bażi volontarja garanzija li tista' titqies bħala "ekwivalenti għal garanzija minn Stat Membru jew Stat Assoċjat".

4.3. Miżuri ta' protezzjoni addizzjonali, inklużi sanzjonijiet

Sabiex isahhaħ ir-rekwiżit ta' proposti sottomessi minn konsorzja b'mekkaniżmi ta' governanza u kontrolli interni effettivi u xierqa, l-Unjoni mhijiex se tistrieħ biss fuq l-irkupru tal-ammonti dovuti mill-PGF biex tiżgura l-protezzjoni tal-interessi finanzjarji tagħha.

Fil-fatt, u b'zieda mal-azzjonijiet imsemmija hawn fuq dwar il-verifika tal-eżistenza ġuridika, l-istatus/kategorija ġuridiku/a, il-kapaċità operazzjonali u l-kapaċità finanzjarja tal-applikanti, l-azzjonijiet li ġejjin se jkunu implimentati, fejn xieraq, u f'konformità mal-FR, l-IR tiegħu u l-ftehim tal-ghotja mudell tal-FP7 ⁽¹⁾:

- ordnijiet ta' rkupru mahruġa kontra parteċipanti inadempjenti għall-benefiċċju tal-PGF għandhom jiġu infurzati fil-każijiet kollha u bil-mezzi kollha previsti mir-regolamenti marbuta mal-protezzjoni tal-interessi finanzjarji tal-Unjoni. Barra minn hekk, meta jiffirma/jingħaqad fi ftehim ta' ghotja, kwalunkwe parteċipant se jaċċetta li kwalunkwe ammont dovut minnu lill-Unjoni se jiġi assenjat lill-PGF;
- Skont l-FR u l-IR tiegħu, sanzjonijiet - inkluża l-eskluzjoni mill-benefiċċju ta' kwalunkwe ghotja mill-UE għal għadd ta' snin - se jiġu infurzati, u l-ftehim tal-ghotja mudell tal-FP7 se jipprevedi penali finanzjarji u amministrattivi (partikolarment l-Artikoli II.24 u II.25).

⁽¹⁾ FP7 MGA - Decizjoni tal-Kummissjoni C(2007) 1509 tal-10 ta' April 2007. Ara http://cordis.europa.eu/fp7/calls-grant-agreement_en.html.